
2 
जु सुभः । ७९ 
परैः संभुज्यते राज्यं खयं पापस्य भाजनम्‌ । 
धमोतिक्रमतो राजा [सिंहो हस्तिवधादिव ॥ १७६ ॥ 
अपरं च। 
भूम्येकदेशस्य गुणान्वितस्य 
भृत्यस्य वा बुद्धिमतः प्रणाशः । ₹ 5५ 
भृत्यप्रणाशो मरणं कृपाणां 
नष्टापि भूमिः सुलभा न भृत्याः’ ॥ १७७ || 
___ दमनको जूते--'खामिन्‌, कोऽयं नूतनो न्यायो यदरातिं हत्वा 
` संतापः क्रियते । तथा चोक्तस्‌-- | 
पिता वा यदि वा आता पुत्रो वा यदि वा सुहृत्‌ । 10 
प्राणच्छेदकरा राज्ञा हन्तव्या भूतिमिच्छता ॥ १७८ ॥ 
अपि च । 


धर्मोर्थकामतत्त्वज्ञो नैकान्तकरुणो भवेत्‌ । 

नहि हस्तस्थमप्यन्नं क्षमावान्मक्षितुं क्षमः ॥ १७९ ॥ 
किंच! | 15 
क्षमा शत्रौ च मित्रे च यतीनामेव भूषणम्‌ । 
अपराधिषु सत्त्वेषु नृपाणां सेव दूषणम्‌ || १८० ॥ 
' अपरंच। | ः 
राज्यलोभादहंकांरादिच्छतः खामिनः पदम्‌ । 
प्रायश्चित्तं तु तस्यैकं जीवोत्सर्गो न चापरम्‌ ॥ १८१ ॥ 0 
` ` अन्यच्च | 


de 


राजा घृणी ब्राह्मणैः सर्वमक्षः 
खरी चावशा दुष्प्रकृतिः सहायः | 
परेष्यः प्रती पो$धिकृतः प्रमादी 
त्याज्या इमे यश्च कृतं न वेत्ति || १८२॥ 95 


; 
। 


_ ` विशेषतश्च । 
ह 

29 हितोपदेशे ट 


सत्यानृता च परुषा म्रियवादिनी च 
हिंसा दयाळरपि चार्थपरा वदान्या । 
नित्यव्यया प्रचुररलधनागमा च | 
वाराङ्गनेव नृपनीतिरनेकरूपा' ॥ १८३ ॥ 
5इति दमनकेन संतोषितः पिङ्गलकः खां प्रकृतिमापन्नः सिंहासने 
समुपविष्टः । दमनकः प्रहृष्टमनाः “विजयतां महाराजः । शः 
भमखु सर्वजगताम्‌" इत्युक्त्वा यथासुखमवस्थितः ॥ 
, विष्णुशर्मावाच--'सुहृह्रेदः श्रुतस्तावद्धवद्धिः ।' राजपुत्रा + 
ऊच्चु:---'भवत्नसादाछुतः । सुखिनो भूता वयम्‌ ।' विष्णुशर्मा- 
10 ब्रवीत्‌-- अपरमपीदमखु-- 
सुहृद्वेदसावद्धवतु भवतां शञ्जुनिल्ये 
खल; कालाक्कष्टः प्रलयमुपसपत्वहरहः । 
जनो नित्यं भरयात्सकल्सुखसंपत्तिवसतिः | 
कथारम्मे रम्ये सततमिह बालोऽपि रमताम्‌! ॥ १८४ ॥ 
15 इति हितोपदेशे सुहृद्भेदो नाम द्वितीयः कथासंग्रह; समाप्तः । 


5 


chs 

विग्रहः । ८१ 


विग्रह; । 
पुनः कथारम्मकाले राजपुत्रा ऊचुः--“आर्ये, राजपुत्रा 
वयम्‌ । तद्विमहँ श्रोतुं नः कुतूहरुमखि ।' विष्णुशर्मणोक्तम्‌-- 
“यदेवं भवज्यो रोचते कथयामि । विग्रहः श्रूयतां यस्यायमायः 
-छोकः-— 5 
सैः सह मयूराणां विग्रहे तुव्यविक्रमे। = 
विश्वास्य वञ्चिता हंसाः काकेः खित्वारिमन्दिरे' ॥ १ ॥ 


. राजपुत्रा उद्चुः--“कथमेतत्‌।? विष्णुशमी कथयति 


“अस्ति कर्पूरद्वीपे पद्मकेलिनामधेयं सरः । तत्र हिरण्यगर्मो 
ह ति बैंजेलचरपक्षिमिर्मिलित्वा 10 
नाम राजहंसः प्रतिवसति । स च संवेजेलचरपाक्ष 
पक्षिराज्येऽभिषिक्तः । यतः । 
यदि न स्यान्नरपतिः सम्यङ्ेता ततः प्रजा । 
N ae ~ Ne 
अकर्णधारा जरधो विछवेतेह नारव ॥ २ ॥ 
अपरं च । ८ | 
प्रजां संरक्षति नृपः सा वर्धयति पार्थिवस्‌ । wg 
वर्धनाद्रक्षणं श्रेयस्तदभावे सदप्यसत्‌ ॥ ३ ॥ 
एकदासौ राजहंसः सुविखीर्णकमलपर्यङ्क सुखासीनः परिवार- 
परिवृतस्तिष्ठति । ततः कुतश्रिद्देशादागत्य दीषेसुखो नाम बकः 
प्रणम्योपविष्टः । राजोवाच--“दीरषेसुख, देशान्तरादागतो5सि । 
बाती कथय ।' स ब्रूते--दिव, अस्ति महती वार्ता । तां वक्तु २० 


पे विन्ध्यो नाम 
'सत्वरमागतो5हम्‌ । श्रूयताम्‌ । अस्ति जम्बुद्वीपे विन्ध्यो ना 


गिरिः । तत्र चित्रवर्णा नाम मयूरः पक्षिराजो निवसति । तस्थाचु- 
चरेश्वरद्धिः पक्षिमिरहं दग्धारण्यमध्ये चरन्नवलोकितः शष्टश्व-- 
“कर्त्वम्‌ | कुतः समागतोऽसि । तदा मयोक्तम्‌--“कपूरद्वीपस्य 
राजचक्रवर्तिनो हिरण्यगभस्य राजहंसस्याुचरोऽहभ्‌ । कौतुका-25 
वेशान्तरं द्रष्टुमागतोऽस्मि ।' एतचछूत्वा पक्चिमिरुक्तम--“अन- 


८ 

८२ हितोपदेरो 
योर्दॅशयोः को देशो भद्रतरो राजा च ।' मयोक्तम्‌--“आः, कि- 


भेवमुच्यते । महदन्तरम्‌ । यतः कर्पूरद्वीपः खर्गे एव राजहंसश्च . 


द्वितीयः खर्गपतिः । अत्र मरुस्थले पतिता यूयं किं कुरुथ । अ- 
सद्देशे गम्यताम्‌ ।' ततोऽस्म्घचनमाकर्ण्यं सर्वे सकोपा बभूवुः । 
5 तथा चोक्तम्‌ 0 
` -००७पृयःपानं भुजंगानां केवलं विषवर्धनम्‌ | ? ०९४५१९ 
उपदेशो हि मूर्खाणां प्रकोपाय न शान्तये (| ४॥ 
अन्यच्च । 
विद्वानेवोपदेष्टव्यो नाविद्वांखु कदाचन । 
10 वानरानुपदिश्याथ स्थानभ्रष्टा ययुः खुगः?/॥ ५ ॥ 
राजो वाच--'कथमेतत्‌ ।” दीघेमुखः कथयति | 


कथा १। 
_ अस्ति नर्मदातीरे विशालः शाश्मढीतरुः । तत्र निर्मितनीड- 


: ८" क्रोडे पक्षिणो निवसन्ति सुखेन । अथेकदा वर्षाछु नीलपटलेराबते 


15 नभस्तले धारासारेमंहती ब्रष्टिबभूव । ततो वानरांश्च तरुतलेऽव- 
खिताञ्शीताकुलान्कम्पमानानवलोक्य कृपया पक्षिभिरुक्तम्‌-- 
“भो भो वानराः, श्रृणुत । 

अस्माभिर्निर्मिता नीडाश्चञ्चमात्राहृतैस्तृणैः । 
हस्तपादादिसंयुक्ता यूयं क्रिमिति सीदश्रः ॥ ६ ॥ 

20 तच्छुत्वा वानंरेजीतामषेरालोचितम्‌--“अहो निवीतनीडगमोवखि- 
ताः सुखिनः पक्षिणोऽस्मान्निन्दन्ति । भवतु. तावदरष्टेरुपशमः । 
अनन्तरं शान्ते पानीयवर्षे तैवानेरवृक्षमारुद्य सर्वे नीडा भभास्ते- 
षामण्डानि चाधः पातितानि । अतोऽहं त्रवीमि--*विद्वानेवोपदे- 
एव्यः! इत्यादि ॥ राजोवाच--'ततस्तेः किं कृतम्‌ ।? वकः 

2 कथयति--'ततस्तैः पक्षिभिः कोपादक्तम--'केनासौ राजहसो 
राजा इतः ॥ ततो मयोपजातकोपेनोक्तम्‌--“युप्मदीयमयूरः 


क 

विग्रहः । ८३ 


केन राजा इतः ।' एतच्छुत्वा ते सर्वे मां हृन्तुमुधताः । ततो में- 
` यापि खविक्रमो दर्शितः | यतः । 

अन्यदा भूषणं पुंसां क्षमा लज्जेव योषिताम्‌ । 

पराक्रमः परिभवे वैयात्यं सुरतेष्विवः ॥ ७ ॥ . 
राजा विहस्याह--- छै 

४आत्मनश्व परेषां च यः समीक्ष्य बलावलमू । 

अन्तरं नैव जानाति स तिरस्क्रियतेडरिमिः ॥ ८ ॥ 
अन्यच्च । 

सुचिरं हि चरन्नित्यं क्षेत्रे सस्यमबुद्धिमान्‌ । 

द्वीपिचर्मपरिच्छन्नो वाग्दोषाददेभो हत? ॥९॥ . 0 
बक! प्रच्छति--“कथमेतत्‌ ।” राजा कथयति-- 

कथा २। 
अस्ति हस्तिनापुरे विलासो नाम रजकः । तस्म गर्देभोऽतिवाहना- 

हुबेलो सुमूर्ुरिवाभवत्‌। ततसेन रजकेनासौ व्याघ्रचर्मणा प्रच्छाद्या- - 
रण्यसमीपे ससक्षेत्रे नियुक्तः । ततो दूरात्तमवलोक्य व्याभ्रबुञ्या क्षे-15 
न्रपतयः सत्वरं पलायन्ते । अथैकदा केनापि सस्मरक्षकेण धूसरकम्वल- 
कृततनुत्राणेन धनुःकाण्डं सज्जीकृत्यानतकायेनेकान्ते खितम्‌। ते च 
दूरादृष्टा गदेभः पुष्टाङ्गो यथेष्टससमक्षणजातबलो गर्देभोश्यमिति म- 
त्वोचैः शाब्दं. कुवीणस्तदभिसुखं धावितः । सस्यरक्षकेण चीत्कारशब्दा- 
न्रिश्चित्य गदेमोऽयमिति लीलयैव व्यापादितः । अतोऽहं त्रवीसि--20 
ध्युचिर हि चरन्नित्यम्‌? इत्यादि ॥ दीघेमुखो ब्रृते-“ततः पक्षिः 
भिरुक्तम्‌--“अरेः पाप दुष्ट बक, असाकं भूमौ चरन्चसाकं खासि- 
नमधिक्षिपसि । तन्न क्षन्तव्यमिदानीम! इस्युक्त्वा सर्वे मां चञ्चुभिः 
ईत्वा सकोपा ञघुः--“पश्य रे मूखे, स हंसव राजा सर्वथा मृदुः । 
तस्र राज्याधिकारो नाखि । यत एकान्तम्रदुः करतकखमप्यथै 5 

८३ हितोपदेशे 
रक्षितुमक्षमः । स कथं प्रथिवी शास्ति राज्यं वा तस्य किम्‌ । किंतु न 
त्वं च कूपमण्डूकः । तेन तदाश्रयमुपदिशसि । श्वणु । 
सेवितव्यो महावृक्ष' फलच्छायासमन्वितः। 
यदि दैवात्फळं नासि च्छाया केन निवार्यते ॥ १० ॥ 
5 अन्यच्च । ; 
हीनसेवा न कर्तव्या कतेव्यो महदाश्रयः | 
पयोऽपि शौण्डिकीहस्ते वारुणीत्यभिधीयते ॥ ११ ॥ 
अन्यच्च । 
महानप्यल्पतां याति निर्गुणे गुणविस्तरः । 
10 आधाराधेयमावेन गजेन्द्र इब दर्षणे || १२॥. . 
विशेषतश्च । 
व्यपदेरोऽपि सिद्धिः स्यादतिशक्तें नराधिपे । 
शशिनो व्यपदेशेन शशकाः सुखमासते? ॥ १३ ॥ 
मयोक्तम्‌- “कथमेतत्‌ |! पक्षिणः कथयन्ति | 
15 कथा ३। 
कदाचिदपि वर्षासु बृष्टेरमावाचुषार्तो गजयूथो यूथपतिमाह-- 
“नाथ, कोऽभ्युपायोऽसाकं जीवनाय नासि क्षुद्रजन्तूनां निमज्ज- 
नस्थानम्‌। वयं च निमञ्जनस्थानाभावान्मृताहा इव । किं कुर्मः | क 
यामः ।? ततो हस्तिराजो नातिदूरं गवा निर्मलं हृदं दुर्सितवान्‌। 
20 ततो दिनेषु गच्छत्सु तत्तीरावस्थिता गजपादाहतिभिश्चूणिताः क्षुद्र- 
शशकाः । अनन्तरं शिलीमुखो नाम शशकश्चिन्तयामास--*अनेन 
गजयूथेन पिपासाकुलितेन प्रत्यहमत्रागन्तव्यस्‌ । अतो विनइय- 
त्यसत्कुम्‌' | ततो विजयो नाम वृद्धशशक्तोश्वदत्‌ “मा विषीदत । 
मयात्र प्रतीकारः कर्तव्य; |? ततोऽसौ प्रतिज्ञाय चलितः । गच्छता 
25 च तेनालोचितम्‌--“कथं गजयूथसमीपे खित्वा वक्तव्यम्‌ | यतः। ए 
स्प्रशन्नपि गजो हन्ति जिघ्रन्नपि भुजंगमः । 


~ 

विग्रहः । ८५ 

पाल्यज्नपि भूपाल; प्रहसन्नपि दुर्जनः ॥ १४ ॥ 
अतोऽहं पर्वतशिखरमारुह्य यूथनाथं संवादयामि ।' तथानुष्ठिते यूथ- 
नाथ उवाच--कस्त्वम्‌ । कुतः समायातः? स त्रूते--“शशको- 
ऽहम्‌ । भगवता चन्द्रेण भवदन्तिकं प्रेषितः ।? यूथपतिराह--“कार्य- 
सुच्यताम्‌ |! विजयो ब्रते 5 

“उद्यतेष्वपि शख्नेषु दूतो वदति नान्यथा । 

संदैवावध्यमावेन यथार्थस्य हि वाचकः ॥ १५ ॥ 
तदहं तदाज्ञया ब्रवीमि । श्रृणु । यदेते चन्त्रसरोरक्षकाः शशकास्स्वया 
निःसारितास्तदनुचितं तम्‌ । ते शशकाश्चिरमस्माकं रक्षिताः । अत 
एव मे शशाङ्क इति प्रसिद्धिः ।' एवमुक्तवति दूते यूथपतिभैयादिदमा-10 
ह--“प्रणिधेहि । इदमज्ञानतः कृतम्‌ । पुनने कतेव्यम्‌ |! दूत उवाच--- 
“यद्येवं तदत्र सरसि कोपास्कम्पमानं भगवन्तं शशाङ्कं प्रणम्य प्रसाद्य 
गच्छ |? ततो रात्रौ यूथपतिं नीत्वा जले चञ्चलं चन्द्रबिम्बं दशे- 
यित्वा यूथपतिः प्रणामं कारितः । उक्तं च तेन--देव, अज्ञा- 
नादनेनापराधः कृतः । ततः क्षम्यताम्‌ । चैवं वारान्तरं विधास्यते ॥! 15 | 
इत्युक्तवा प्रस्थापितः । अतो वयं ब्रूमः--व्यपदेशेऽपि सिद्धिः 
स्यात्‌? इति ॥ ततो मयोक्तम्‌--“स एवासम्रमू राजहंसो महा- 
प्रतापोऽतिसमर्थः । त्रैलोक्यस्यापि प्रभुत्वं तत्र युज्यते किं पुना 
राज्यम्‌! इति । तदाहं तैः पक्षिमिः (दुष्ट, कथमस्मङ्कमो चरसि? 
इत्यभिधाय राज्ञश्रित्रवणस्य समीपं नीतः । ततो राज्ञः पुरो मां 20 
प्रदर्य तैः प्रणम्योक्तम्‌--“देव, अवधीयतामेष दुष्टो बको यदस्स- 
दवेशे चरन्नपि देवपादानधिक्षिपति ।' राजाह--“कोऽयम्‌ | ङुतः 
समायातः ।? त उचुः-~हिरण्यगर्भनान्नो राजहंसस्यानुचरः कर्षूः 
्वीपादागतः ।! अथाहं गृभ्रेण मन्त्रिणा प्रष्ट--'कस्तत्र सुख्यो 
मन्त्री! इति । मयोक्तम्‌--“सरवशाख्नार्थपारगः सर्वज्ञो नाम च-25 


ऋवाकः ।' गृध्रो व्रूते--युज्यते । खदेशजोऽसौ । यतः । 

खदेशज़े कुलाचारं विशुद्धमथवा शुचिस्‌। ` पु 
~ मिंत्रज्ञमव्यसनिनं व्यमिचारविवर्जितम्‌ ॥ १६ ॥ 
= € <“5%८.अधीतव्यवहारार्थ मोळं ख्यातं विपश्चितम्‌ । 
अर्थस्योतादकं चेव विदध्यान्मन््रिणं नृप? || १७ ॥ 
5ञत्रान्तरे शुकेनोक्तम--'देव, कपूरद्वीपादयो लघुद्ठीपा जम्बुद्वी- 
पान्तर्गता एव । तत्रापि देवपादानामेवाधिपत्यम्‌ !! ततो राज्ञाप्यु- 
क्तम्‌--*एुवमेव | यतः । 
राजा मत्तः शिशुश्चैव प्रमादी धनगार्वितः । 
. अप्राप्यमपि वाञ्छन्ति किं पुनरेभ्यतेऽपि यतः ॥ १८॥ ¦ 
10ततो मयोक्तम्‌--“यदि वंचनमात्रेणेवाधिपत्यं सिद्धति तदा ज-. 
मबुद्वीपेऽप्यसत्रमो हिरण्यगर्भस्य खाम्यम्ति ।' झुको ब्रूते 
“कृथमत्र निर्णयः |? मयोक्तम्‌--'सङ्गाम एव । राज्ञा विहस्यो- 
क्तम्‌-“खखामिनं गत्वा सञ्जीकुरु ।? तदा मयोक्तम्‌--ख- 
दूतोऽपि प्रस्थाप्यताम्‌ ।? -राजोवाच--“कः प्रयास्यति दौत्येन । 
` 15यत एवंभूतो दूतः कार्य; 
_'... . भक्तो गुणी शुचिदक्षः. प्रारभोऽव्यसनी क्षमी । 
-. ब्राह्मणः परमर्मज्ञो दूतः स्यात्रतिभानवान! ॥ १९ ॥ र 
गृध्रो वद्ति--'सन्त्येव दूता बहवः । किंतु ब्राह्मण एव कतव्य;ः । 
यत; । 
20 प्रसादं कुरुते पत्युः संपत्तिं नाभिवाञ्छति । 
कालिमा कालकूटस्य नापेतीश्वरसंगमात्‌? || २० ॥ . 
राजाह--*ततः शुक एव व्रजतु । शुक, त्वमेवानेन सह गत्वास्म- 
द्रभिळषितं ब्रूहि ।' शुको ब्रृते--“यथाज्ञापयति देवः । किंत्वयं 
दुर्जनो बकः । तदनेन सह न गच्छामि । तथा चोक्तम्‌ . 
25 . खलः करोति दुवेत्त नूनं फलति साधुषु । र 
दशाननोऽहरत्सीतां बन्धनं सान्महोदधेः ॥ २१ ॥ ` 
\ । pi \ १ 2 

न स्थांतत्यं न गन्तव्यं दुर्जनेन समं कचित्‌ | . 
काकसङ्गाद्धतो हंससिष्ठन्गच्छेश्व वतकः! ॥ २२ ॥ 
राजोवाच--“कथमेतत्‌ ।? शुकः कथयति-- . 21 डे 
कथा ७)  - 5- 
अस्त्युज्ञयिनीवरत्मप्रान्तरे इक्षतरुः । तत्र हंसकाको निवसतः । 
कदाचिङ्गीप्मसमये परिश्रान्तः कञ्चित्पथिकस्तत्र ˆ तरुतले. धनुः- 
काण्डं संनिधाय सुप्तः । तत्र क्षणान्तरे तन्सुखाद्रुक्षच्छायापगता । 
ततः सूर्यतेजसा तन्मुखं व्याप्तमवलोक्य तद्रृक्षंस्थितेन हंसेन कृपया 
पक्षौ प्रसार्य पुनस्तन्सुखे छाया कृता । ततो निभेरनिद्रासुखिना10. 
तेन मुखव्यादानं कृतम्‌ । अथ परसुखमसहिष्णुः खमावदौजेन्येन्‌ 
स काकस् मुखे. पुरीपोत्सगे रवा पलायितः । ततो यावदसौ 
पान्थ उत्थायोध्यै निरीक्षते तावत्तेनावलोकितो हंसः काण्डेन हतो 
व्यापादितः ॥ 


- वर्तेककथामपि कथयासि-- 15 


कथा ५ । 

एकदां भगवतो गरुडस्य यात्राप्रसङ्गेन सर्वे पक्षिणः समुद्रतीरं 
गताः । ततः काकेन सह वर्तकश्चलितः । अथ गोपाङस्य गच्छतो 
दविभाण्डाद्वारंवारं तेन काकेन दधि खाते । ततो यावदसौ दधिः. 
भाण्डं भूमौ निधायोध्वैमबलोकते तावत्न काकवतेकौ इष्टौ । त-20 
तस्तेन खेदितः काकः पलायितः । वतेकः खभावनिरपराधो मन्दग- 
तिस्तेन प्रासो व्यापादितः । अतोऽहं ब्रवीमि--“न स्थातव्यं न ग- 
तव्यम्‌? इत्यादि || ततो मयोक्तम--आतः झुक, किमेवं ब्रवी- 
षि। मां प्रति यथा श्रीमद्वेवस्तथा भवानपि ? झुकेनोक्तम्‌- 
“अस्त्वेवम्‌ | किंतु । | 25 

दुजनेरुच्यमानानि संमतानि प्रियाण्यपि । 
अकालकुसुमानीव भयं संजनयन्ति हि ॥ २३ ॥ 
दुजेनत्वं च भवतो वाक्यादेव ज्ञातं यदनयोमैपालयोर्विग्रहे भवद्व- 
चनमेव निदानम्‌ । पश्य । 
5 प्रत्यक्षेषपि कृते दोषे मूर्ख; सान्त्वेन तुष्यति । 
रंथकारो निजां भायी सजारां शिरसाकरोत्‌? ॥ २४ ॥ 
राज्ञोक्तम्‌--“कथमेतत्‌ ।” शुकः कथयति-- 


| कथा ६। .. 
अस्ति योवनश्रीनगरे मन्दमतिर्नाम रथकारः । स च खभायौ 
10 बन्धकों जानाति । जारेण समं खचक्षुषा नैकखाने पश्यति । त- 
तोऽसौ रथकारः 'अहमन्यं आमं गच्छामि’ इत्युक्त्वा चलितः । 
कियदर॑ गत्वा पुनरागत्य पर्यज्कतले खग्हे निभृत॑ं स्थितः । अथ 
रथकारो आमान्तरं गत इत्युपजातविश्वासः स जारः संध्याकाळ 
एवागतः । पश्चात्तेन समं तसिन्पर्यङ्क क्रीडन्ती पर्यङ्कतलखितस्य 
15 भुः किंचिद्‌ङ्गस्पर्णात्वामिनं मायाविनमिति विज्ञाय . विषण्णाभ- 
वत्‌ । ततो जारेणोक्तस्‌--“किमिति त्वमय मया सह निभेरं न 
रमसे । विसितेन प्रतिभासि मे तम्‌ ।' तयोक्तम्‌--“अनभितज्ञो- 
ऽसि । मम प्राणेश्वरो येन ममाकौमारं सख्यं सोऽद्य ग्रामान्तरं 
गतः । तेन विना सकलूजनपूर्णोऽपि ग्रामो मां प्रत्यरण्यवद्वाति । कि 
20 भावि तत्र परखाने किं खादितवान्कथं वा प्रसुप्त इत्यसद्भृदयं 
विदीर्यते’ । जारों त्रूते--“तव किमेवं खेहभूसी रथकारः ।' ब- 
न्घक्यवदत्‌- रै वर्षर, किं वदसि । श्रृणु । 
परुषाण्यपि या प्रोक्ता इष्टा या क्ोधचक्षुषा । 
सुप्रसन्नमुखी भतु; सा नारी धर्मभागिनी ॥ २५ ॥ 
25 अपरं च । 
नगरस्थो वनस्थो वो पापो वा यदि वा झुचिः । 

विग्रहः । ८९, 


यासां ख्रीणां प्रियो भर्ती तासां लोका महोदयाः ॥ २६ ॥ 
अन्यच्च । [ 
भर्ती हि परमं नायी भूषणं भूषणैर्विना । 
एषा विरहिता तेन शोभनापि न शोभना ॥ २७ ॥ 
त्वं जारः पापमतिः । मनोलौल्यासुष्पताम्बूलसरशः कदाचित्सेव्यसे 5 
कदाचिन्न सेव्यसे च | स च खामी मां विक्रेतुं देवेभ्यो ब्राह्मणे- | 
भ्योऽपि दातुमीश्चरः । किं बहुना तसिज्जीवति जीवामि तन्मरणे 
चानुमरणं करिष्यामीति प्रतिज्ञा वतैते | यतः | \.. 
तिस्तः कोट्योऽर्धकोटी च यानि लोमानि मानवे । 
तावत्कालं वसेत्खर्गे भतोर यानुगच्छति || २८ ॥ 10 
अन्यच्च । 
व्यालग्राही यथा व्याळं बछादुद्धरते बिलात्‌ । 
त्कद्भतीरमादाय खगलोके महीयते ॥ २९ ॥ 
अपरं च | 
चितौ परिष्वज्य विचेतनं पति 15 
प्रिया हि या सुश्चति देहमात्मनः | 
कृत्वापि पापं शतसंख्यमप्यसो : 
पतिं ग्रहीत्वा सुरलोकमाप्नुयात' ॥ ३० ॥ 
एतत्सवे श्रुत्वा स रथकारोऽवदत्‌--“धन्योऽहं यसेद्दशी प्रिय- ` 
वादिनी खामिवत्सळा भार्या’ इति मनसि निधाय तां खट्टा खीपु- 20 
रुपसहितां मूध्नि कृत्वा सानन्दं ननते/ अतोऽहं ब्रवीमि---प्रत्यक्षे- 
ऽपि कृते दोषे? इत्यादि ॥ ततोऽहं तेन राज्ञा यथाव्यवहारं संपूज्य 
प्रापितः । शुकोऽपि मम पश्चादागच्छन्नासे । एतत्सवे प- 
रिज्ञाय यथाकतेव्यमनुसंधीयतास्‌ ।' चक्रवाको विहस्याह 
“देव, बकेन तावद्ेशान्तरमपि गत्वा यथाशक्ति राजकार्यमनुष्ठि- 25 
तम्‌ । किंतु देव, खभाव एष मूर्खाणाम्‌ | यतः । 

शतं दद्यान्न विवदेदिति विज्ञस्य संमतम्‌ । 
विना हेतुमपि द्वन्द्रमेतन्मूखस्य लक्षणम्‌’ ॥ ३१॥ 
राजाह--“किमतीतोपालम्भनेन । प्रस्तुतमनुसंधीयताम्‌ ।' चक्रवा- 
को ब्रूते--दिव, विजने ब्रवीमि । यतः । 
5 वर्णाकारमतिध्वानेर्नेत्रवक्रविकारतः । 
अप्यूहन्ति मनो धीरास्माद्रहसि मन्त्रयेत्‌? ॥ २२ ॥ 
राजा मन्त्री च तत्र खितौ । अन्येडन्यत्र गताः । चक्रवाको ब्रूते 
“देव, अहमेवं जानामि । कस्याप्यसन्नियोगिनः प्रेरणया बकेनेद- 
मनुष्ठितम्‌ । यतः । 37% 
10 वैद्यानामांतुरः श्रेयान्व्यसनी यो नियोगिनाम्‌ | 
विदुषां जीवनं मूर्ख; सद्वर्णो जीवनं सताम्‌? ॥ ३३ ॥ 
राजाब्रवीत्‌ू---भवतु । कारणमत्र पश्चानिरूपणीयम्‌ | संप्रति य- 
त्कतेव्यं तन्निरूप्यताम्‌ | चक्रवाको जूते---'देव, ` प्रणिधिस्ताव- 
अहीयताम्‌ । ततस्तदनुष्ठानं बलाबलं च जानीमः । तथा .हि। 
15 भवेत्खपरराष्ट्राणां कायोकार्यावलोकने । रे 
चारचक्षुर्महीभतुयेस्य नास्त्यन्ध एव सः ॥ ३४ ॥ 
स च द्वितीयं विश्वासपात्र गृहीत्वा याहु । तेनासौ खयं तत्राव- 


खाय द्वितीयं तत्रत्यमन्त्रका्ये सुनिभृतं निश्चित्य निगय प्रस्थूप> 


यति । तथा चोक्तस्‌-- . 
20 तीर्थाश्रमसुरखाने शांखविज्ञानहेतुना । 
तपखिव्यञ्जनोपेतैः खचंरैः सह संवदेत्‌ ॥ ३५ ॥ 
गूढचारश्च यो जले स्थले चरति । ततोऽसावेव बको नियुज्यताम्‌ । 
एतारश एव कश्चिडको द्वितीयत्वेन प्रैयाठु । तङ्गहरोकाश्च राजद्वारे 
'तिष्ठन्तु.। किंतु देव, एतदपि स॒गुप्तमनुष्ठातव्यमूर |. यतः । ! 
25 पृटुर्णो मिच्ते मत्रसथा प्राप्श्व वातया | २ 
इत्यात्मना द्वितीयेन मन्त्रः कार्यो महीभूता ॥ ३६ ॥ 

पश्य | 
मन्त्रभेदेऽपि ये दोषा भवन्ति पृथिवीपतेः । 
न शक्यास्ते समाधातुमिति नीतिविदां मतम्‌? || ३७ ॥ 
राजा विम्ृश्योवाच--पप्र[प्तस्तावन्मयोत्तमः प्रणिधिः ॥ मन्त्री 
त्रते--'तदा सङ्गामविजयोऽपि पप्तः ॥ 5 
अत्रान्तरे प्रतीहारः प्रविश्य प्रणम्योवाच--“देव, जम्बुद्वीपा- 
दागतो द्वारि शुकस्तिष्ठति । राजा चक्रवाकमालोकते । चक्रवा- 
केणोक्तम्‌--“तावद्वत्वावासे तिष्ठतु पश्चादानीय द्रष्टव्यः ।' प्रती- 
हारस्तमावासस्थानं नीत्वा गतः । राजाह--“विग्रहस्तावत्समुप- 
सितः ।? चक्रो ब्रूते--देव, प्रागेव विग्रहो न विधिः | यत; | 10 
स किंभृत्यः स किंमन्त्री य आदावेव भूपतिम्‌ | 
युद्धोद्योगं खमूत्यागं निर्दिशत्यविचारितम्‌ || ३८ | 
अपर च | 
विजेतुं प्रयतेतारीन्न युद्धेन कदाचन । 
अनित्यो विजयो यस्ादृश्यते युध्यमानयोः ॥ २९ ॥ 1 
अन्य्।त * ' 
साज्ना दानेन भेदेन समस्तैरथवा प्रथक्‌ । 
साधितुं प्रयतेतारीन्न युद्धेन कदाचन ॥ ४० ॥ 
अपरं च । दद 
संवे एव जनः शूरो ह्यनासादितविअद; । 
अदृष्टपरसाम््यः सद॒पः को भवेन्नहि ॥ ४१ ॥ 
किं च । 
न तथोत्थाप्यते आवा प्राणिभिंदीरुणा यथा । 
अल्पोपायान्महा सिद्धिरेतन्मन्त्रफरं महत्‌ ॥ ४२ ॥ 
किंतु विग्रहमुपस्थितं विलोक्य व्यवद्वियतास्‌ । यतः । 25 
यथा कालकृतोद्योगात्कृषिः फलवती भवेत्‌ । 


ष्ट्र्‌ 

तद्वन्नीतिरियं देव चिरात्फलति रक्षणात्‌ ॥ ४३ ॥ 
अपरं च | 
महतो दूरभीरुत्वमासन्ने शूरता गुणः । 
विपत्तौ च महाँछोके धीरतामनुगच्छति ॥ ४४ ॥ 
5 अन्यच्च । 
प्रत्यूहः सर्वसिद्धीनामुत्तापः प्रथमः किल | 
अतिशीतलमप्यम्भः किं भिनत्ति न भूस्ृतः ॥ ४५ ॥ 
विशेषतश्च महावछोऽसौ चित्रवर्णो राजा | यतः । 
वलिना सह योद्भव्यमिति नास्ति निदर्शनम्‌ । . 
10 तद्युद्धं हस्तिना साथै नराणां झत्युमावहेत्‌ ॥ ४६ ॥ 
अन्यच्च । 
स मूखेः कालमप्राप्य यो5पकर्तरि वतेते । 
-कलिबेलूवता साधे कीटपक्षोद्यमो यथा || ४७ ॥ 
किं च। | 
15 कौमै संकोचमास्थाय प्रहारमपि मर्षयेत्‌ । 
प्राप्तकाले ठु नीतिज्ञ उत्तिष्ठेत्कूरसं्पवत्‌ ॥ ४८ ॥ 
महत्यस्पेऽप्युपायज्ञः सममेव भवेत्क्षमः । ` 
-समुन्मूलयितुं वृक्षांस्तृणानीव नदीरयः ॥ ४९ ॥ 
अतस्तदतो5प्याश्वास्र तावद्धियतां यावहुगैः सज्जीक्रियते | यतः ।. 
20 एकः शतं योधयति प्राकारस्थो धनुधरः । 
शतं शतसहस्राणि तस्माहुगै विशिष्यते || ५० ॥ 
किं च । 
अदुर्गो विषयः कस्य नारेः परिभवास्पदस्‌। | 
अदुर्गोऽनाश्रयो राजा पोतच्युतमचुष्यवत्‌ || ५१ ॥ 
5 दुर्ग कुयोन्महाखातमुच्चप्राकारसंयुतम्‌ । 
| सयन्त्रं सजल शैलसरिन्मरुवनाश्रयम्‌ ॥ ५२ ॥ 

विग्रहः । ९३ 


विसीर्णतातिविषम्य॑ रसधान्येध्मसंग्रहः । 

मवेशश्चापसारश्च संसैता दुगेसंपदः? ॥ ५३ ॥ 
राजाह---दुर्गानुसंधाने को नियुज्यताम्‌ ।? चक्रो ब्रूते-- 

“यो यत्र कुशलः कार्ये तं तत्र विनियोजयेत्‌ । 

कर्मखदृष्टकर्मी यः शा्रज्ञोऽपि विमुह्यति ॥ ५४ ॥ 5 
तदाहूयतां सारसः ।' तथानुष्ठिते सत्यागतं सारसमालोक्य राजो- 
वाच--भोः सारस, त्वं सत्वरं दुर्गमनुसंधेहि |! सारसः प्रणम्यो- 
वाच--'देव, दुगै तावदिदमेव चिरात्छुनिरूपितमासे महत्सरः | 
किंत्वत्र मध्यवतिंद्वीपे द्रव्यसंग्रहः क्रियताम्‌ | यतः । 

धान्यानां संग्रहो राजन्नुत्तमः सर्वसंग्रहात्‌ । 10 

निक्षिप्तं हि मुखे रल्लं न कुयीत्राणधारणम्‌ ॥ ५५ ॥ 
किं च । 

ख्यातः सर्वरसानां हि लवणो रस उत्तमः | 

गृहीतं च विना तेन व्यञ्जनं गोमयायते? || ५६ ॥ 


राजाह--“सत्वर॑ गत्वा सर्वमनुतिष्ठ ।' पुनः प्रविश्य प्रतीहारो 15 
ब्रूते--दिव, सिंहलद्वीपादागतो. मेघवर्णो नाम वायसः सपरिवारो 
दवारि तिष्ठति । देवपादं द्रष्टुमिच्छति ॥' राजाह--'काकाः पुनः 
सर्वज्ञा बहुद्रष्टारश्च । तद्भवति संग्राह्य इत्यनुवतेते ।' चक्रो ब्रूते 
“देव, अस्त्येवम्‌ । किंतु काकः खकचरः । तेनासद्विपक्षे नियुक्तः 
कथं संग्राह्मः । तथा चोक्तम्‌ 20 

आत्मपक्षं परित्यज्य परपक्षेषु यो रतः । 

स परेहैन्यते मूढो नीलवणेश्वगालवत? || ५७ ॥ 
राजोवाच--“कथमेतत्‌ ।? मन्त्री कथयति-- 


` -अस्त्यरण्ये कश्चिच्छुगाङः सेच्छया नगरोपान्ते आम्यन्नीली- 


भाण्डे पतितः । पश्चात्तत उत्थातुमसमर्थः मातरात्मानं मृतवत्संद्र्व 25 
७ 

खितः । अथ नीलीमाण्डखामिना सृत इति ज्ञात्वा तस्मात्समुत्थाप्य 
Da [aN ~ ० टी, 
दूरे नीत्वापसारितस्तस्मात्पलायितः । ततो5सो वनं गत्वा खकीय- 


मात्मानं . नीळवर्णमवलोक्याचिन्तयत्‌--“अहमिदानीसुत्तमवर्णः । 
तदाहं खकीयोत्कष किं न साधयामि ॥ इत्याकोच्य श्रगालाना- 


5हूय तेनोक्तम्‌--“अहं भगवत्या वनदेवतया खहस्तेनारण्यराज्ये 


सवौंषधिरसेनामिषिक्तः । तदाद्यारभ्यारण्येऽसदाज्ञया व्यवहारः 
कार्यः |! श्रुगालाश्च तं विशिष्टवणमवलोक्य साष्टाङ्गपातं प्रण- 
म्योचुः--'यथाज्ञापयति देवः ।' इत्यनेनेव क्रमेण सर्वेप्वरण्य- 
वासिप्वाधिपत्यं तस्य बभूव । ततस्तेन खञ्ञातिभिरात्रृतेनाधिक्यं 


10 साधितम्‌ । ततस्तेन व्याघ्रसिंहादीनुत्तमपरिजनान्प्राप्य सदसि श्र- 
` -गालानवलोक्य लज्जमानेनावज्ञया खज्ञातय; सर्वे दूरीकृताः । ततो 


विषण्णाम्श्रगाहानवलोक्य केनचिदरदश्गलेनेतञ्रतिज्ञातम्‌-- 


“मा विषीदत । यदनेनानभिज्ञेन नीतिविदो मर्मज्ञा वयं खसमी- 
पात्परिभूतास्तद्यथायं नश्यति तथा विधेयम्‌ । यतोऽमी व्याघ्रादयो 


15 वर्णैमात्रविप्ररुव्धाः श्र॒गालमज्ञा्वा राजानमिमं मन्यन्ते । तद्यथार्य 


परिचितो भवति तथा कुरुत । तत्र चेवमनुष्ठेयम्‌ | यतः सर्वे सँ- 


' ध्यासमये संनिधाने महारावमेकदेव करिष्यथ । तत्त॑ शब्दमा- 


- करण्य जातिखमावात्तेनापि शब्दः कर्तव्यः ।? ततस्तथानुष्ठिते 


:20 


25 


सति तद्वत्तम्‌ | यतः । 
यः खभावो हि यस्यास्ति स नित्यं दुरतिक्रमः । 
. ` श्वायदि क्रियते राजा तक्ति नाश्नात्युपानहम्‌ ॥ ५८ ॥ 
ततः शान्दादभिज्ञाय स व्याघ्रेण हृतः । तथा चोक्तम्‌ 
छिद्रं मर्म च वीर्यं च सवै वेत्ति निजो. रिपुः । 
दहत्यन्तगतश्वेव शुष्क वृक्षमिवांनलः ॥ ५९ ॥ 
अतोऽहं ब्रवीमि--“आत्मपक्षं परित्यज्यः इत्यादि ॥ राजाह 
श्यद्चेवं तथापि दृश्यतां तावदयं दूरादागतः । _तससंम्रहे विचारः 


i 

कार्यः ।' चक्रों ब्रूते-- देव, मरणिधिः प्रहितो दुर्गश्च सज्जीकृतः † 
अतः झुकोऽप्यानीय प्रस्थाप्यताम्‌ | यतः । 

नन्दं जघान चाणक्यस्तीद्णदूतप्रयोगतः । 

तदूरान्तरितं दूतं पश्येद्धीरसमन्वितः' || ६० || 
ततः समां कृत्वाहूतः शुकः काकश्च । शुकः किंचिदुन्नतशिरा द्‌-5 
त्तासन उपविश्य बूते--'भो हिरण्यगर्भे, महाराजाधिराजः श्री 
मचित्रवर्णस्त्वां समाज्ञापयति । यदि जीवितेन श्रिया वा प्रयोजन- 


` मस्ति तदा सत्वरमागत्यासचरणो प्रणम । न चद्वस्थाठु स्थानान्तर 


चिन्तय ।? राजा सकोपमाह--“आः, कोऽप्यस्माकं पुरतो नास्ति 
य एनं गलहस्तयति ॥ उत्थाय मेघवर्णो ब्रृते--“देव, आज्ञा-10 
पय । हन्मि दुष्टं शुकम्‌ ” सर्वज्ञो राजानं काकं च सान्त्वय- 
न्ूते--“श्रृणु तावत्‌ । 
नसा सभा यत्र न सन्ति वृद्धा 
बृद्धा न ते ये न वदन्ति धर्मम्‌ । 
धमः स नो यत्र न सत्यमस्ति 15 
सत्यं न तद्चच्छलमभ्युपेति ॥ ६१ ॥ 
यतो धर्मश्चैषः । 
दूतो म्लेच्छोऽप्यवध्यः स्याद्राजा दूतमुखो यतः । 
उद्यतेष्वपि शस्रेघु दूतो वदति नान्यथा ॥ ६२ ॥ 
करिं च । ; 20 . 
खाप्रकषे परोत्कंषे दूतोक्तर्मन्यते तु कः | 
संदैवावध्यभावेन दूतः सवे हि जल्पति’ ॥ ६३ ॥ 
ततो राजा काकश्च खां प्रक्रतिमापन्नो | झुकोऽप्युत्थाय चलितः । 
पश्चाचक्रवाकेणानीय प्रबोध्य कनकालंकारादिकं दत्त्वा संप्रेषितो 
ययौ । झुकोऽपि विन्ध्याचराजानं प्रर्णबतिन्‌ । राजोवाच-- १5 
“शुक, का वार्ता । कीदृशोऽसौ देशः ।' शुको त्रृते--'देव, 
Ls 

९६ हितोपदेशे 


संक्षेपादियं वार्ता । संप्रति युद्धोधोगः क्रियताम्‌ । देशश्चासौ कः 
पूरद्वीपः खर्गेकदेशो राजा च द्वितीयः खरैपतिः । कर्थं वर्णेयिलुं 
शक्यते ।' ततः सर्वाञ्शिष्टानाहय राजा मन्त्रयितुसुपविष्टः । आह 
च--'संप्रति कतेव्यविग्रहे यथाकतेव्यमुपदेशं ब्रूत । विभ्रहः पु- 
5 नरवद्यं कतेव्यः । तथा चोक्तम्‌ 
असंतुष्टा द्विजा नष्टाः संतुष्टाश्च महीभुजः । _ 
सलज्जा गणिका नष्टा निरेजञाश्च कुलस्रिय;' ॥. ६४ ॥ 
दूरदर्शी नाम गृध्रो ब्रृते-- दिव, व्यसनितया विअहो न विधिः । यतः | 
मित्रामात्यसुहृद्रगी यदा स्युईढभक्तयः । 
10 शत्रुणां विपरीताश्च कतव्यो विग्रहस्तदा ॥ ६५ ॥ 
अन्यच्च । 
भूमिमित्रं हिरण्यं च विग्रहस्य फलं त्रयम्‌ । 
_ यंदैतन्निश्चितं भावि कतेव्यो विग्रहस्तदा’ ॥ ६६ ॥ 
राजाह--'महळ॑ं तावद्वलोकयलु मन्त्री । तंदैतेषासुपयोगो ज्ञाय- ` 
15 तस | एवमाहूयतां मौह्रर्तिकः । निर्णीय झुभलम्नं ददातु । मन्त्री 
जूते--“तथापि सहसा यात्राकरणमनुचितम्‌ । यतः । 
विशन्ति सहसा मूढा येऽविचार्य द्विषह्रूम्‌ । 
खन्नधारापरिष्वङ्गं मन्ते ते सुनिश्चितम्‌? ॥ ६७ || 
राजाह--“मत्ररिन्‌, ममोत्साहभङ्गं सर्वथा मा कृथाः । विजिगी- 
20घुयैथा परभूमिमाक्रामति तथा कथय ।? गृध्रो ब्रुते--“तस्कथ- 
यामि । किंतु तदनुष्ठितमेंव फलप्रदम्‌ । तथा चोक्तम्‌ 
किं मन्त्रेणाननुष्ठानाच्छा्रवित्प्रथिवीपतेः । 
न ह्यौषधपरिज्ञानाद्याधेः शान्तिः चिद्भवेत्‌ ॥ ६८ ॥ 
राजादेशश्चानतिक्रमणीयः । यथाश्रुतं तन्निवेदयामि । श्रणु । | 
25 नयद्विवनदुर्गेषु यत्र यत्र भयं नृप । \ 
तत्र तत्र च सेनानीयायाब्यूहीकृतैबेळे: ॥ नष 

विग्रहः । ९७ 


बलाध्यक्षः पुरो यायास्रवीरपुरुषान्वितः | 

मध्ये कलत्रं खामी च कोशः फल्गु च यहम्‌ || ७० | 
पार्श्वयोरुभयोरश्चा अश्वानां पार्श्वतो रथाः | 

रथानां पाश्चेयोनौगा नागानां च पदातयः || ७१ | 
पश्चात्सेनापतियीयास्खिन्नानाश्वासयञ्छनैः । 5 
मन्त्रिभिः सुभटेयुक्तः प्रतिगृह्य बं नृपः ॥ ७२ ॥ 
समेयाद्विषमं नागेजेलाब्यं समहीधरम्‌ । 

सममश्वैजेळं नोभिः सर्वत्रैव पदातिभिः || ७३ ॥ 

हस्तिनां गमनं प्रोक्तं प्रशस्तं जलदागमे । 

तदन्यत्र तुरंगाणां पत्तीनां सर्वदैव हि ॥ ७४ ॥ 10 
शैलेषु दुर्गमार्गषु विधेयं नृपरक्षणम्‌ । 

खयोधै रक्षितस्यापि शयनं योगनिद्रया ॥ ७५ ॥' 
नाशयेत्कर्षयेच्छत्रुन्दुर्गकण्टकमदेनैः । 

परदेशप्रवेशे च कुयोदाटविकान्पुर; ॥ ७६ ॥ 

यत्र राजा तत्र कोशो विना कोशान्न राजता । . 18 
खभृत्येभ्यस्ततो दद्यात्को हि दातुने युध्यते || ७७ ॥ क 


आ ईः | 


न नरस्य नरो दासो दासस्त्वर्थस्य भूपते । 
गौरवं लाघवं वापि घनाघननिबन्धनम्‌ ॥ ७८ ॥ 
'अभेदेन च युध्येत रक्षेच्चैव परस्परम्‌ ।. 20 
फल्गु सैन्य च यर्किचिन्मध्ये व्यूहस्य कारयेत्‌ ॥ ७९ ॥ 
पदातींश्च महीपालः पुरोऽनीकस्य योजयेत्‌ । _ 
उपरुध्यारिमासीत राष्ट्र चास्योपपीडयेत्‌ ॥ ८० ॥ 

सयन्दनाश्चैः समे युध्येदनूपे नौद्विपैस्तथा । 
वृक्षगुल्मावृते चांपैरसिचर्मायुधै: खले ॥ ८१ ॥ 25 
दूषयेच्चास्य सततं यवसान्नोद्केन्धनम्‌ । 

९८ हितोपदेशे 
मिन्द्याच्चेव तडागानि प्राकारान्परिखास्तथा ॥ ८२ ॥ 
बलेषु प्रमुखो हस्ती न तथान्यो महीपतेः । 
निजैरवयवैरेव मातङ्गोऽष्टायुधः स्मृतः ॥ ८३ ॥ 
बलमश्वश्च सैन्यानां प्राकारो जङ्गमो यतः । 

5 तस्मादश्वाधिको राजा विजयी खळविग्रहे ॥ ८४ ॥ 

तथा चोक्तम्‌ 
युध्यमाना हयारूढा देवानामपि दुजेयाः । 
अपि वूर्‌स्थितास्तेषां वेरिणो हस्तवर्तिनः ॥ ८५ ॥ 
प्रथमं युद्धकारित्वं समस्तबलपालनम्‌ । 

10 दिड्यागीणां विशोधित्वं पत्तिक्मै प्रचक्षते || ८६ ॥ 
खभावरारमख्नज्ञमविरक्तं जितश्रमम्‌ | 
प्रसिद्धक्षत्रियप्रायं बलं श्रेष्ठतमं विदुः || ८७ ॥ 
यथा प्रभुक्रतान्मानाद्युध्यन्ते भुवि मानवाः । 

न तथा बहुमिदेततद्रेविणेरपि भूपते ॥ ८८ ॥ 

15 वरमस्पबछं सारं न कुयोन्मुण्डमण्डढीस्‌ । 
कुर्यादसारभङ्गो हि सारमङ्गमपि स्फुटम्‌ || ८९ ॥ 
अप्रसादोऽनधिष्ठानं देयांशहरणं च यत्‌ । 
काळयापोऽप्रतीकारस्तद्वैराग्यस्स कारणम्‌ ॥ ९० ॥ 
आपीडयन्बळं शत्रोरजिंगीषुरतिशोषयेत्‌ । . 

20 सुखसाध्यं द्विषां सैन्यं दीधेयानप्रपीडितम्‌ || ९१ ॥ 

. दायादादपरो मन्त्रो नाखि भेदकरो द्विषाम्‌ । 
तस्मादुत्थापये्यत्नाद्दायादं तस्य विद्विषः ॥ ९२ ॥ . 
संधाय युवराजेन यदि वा मुख्यमन्त्रिणा । 

अन्तः प्रकोपनं कार्यमभियोक्तुः खिरात्मनः॥ ९३ ॥ 

2 करं मिन्नं.रणे चापि अङ्गं दत्वा विघातयेत्‌ । 

- अथवा गोग्रहाङ्कश्रा तछक्ष्याश्रितबन्धनात्‌ || ९४ ॥ 

विग्रहः । ९९ 


खराज्यं वासयेद्राजा परदेशावगाहनात्‌ | 

अथवा दानमानाभ्यां वासितं धनदं हि तत्‌? || ९५ || 
राजाह--“आः, कि बहुनोदितेन । 

आत्मोदयः परग्छानिद्व्यं नीतिरितीयती । | 

तदूरीकृत्य कृतिभिवाचस्पत्यं प्रतायते’ || ९६॥ £ 
मन््रिणा विहस्योच्यते--सर्वमेतद्विशेषतश्चोच्यते । किंतु । 

अन्यदुच्छुङ्कळं स्त्वमन्यच्छा्ननियन्त्रितम्‌ । 

सामानाधिकरण्यं हि तेजस्तिमिरयोः कुतः? ॥ ९७ ॥ 
तत उत्थाय राजा मौहूर्तिकावेदितल्मे प्रसितः | 


अथ प्रहितप्रणिधिर्हिरण्सगर्भमागत्योवाच- देव, समागत-10 

प्रायो राजा चित्रवर्णः | संप्रति मळयपर्वेताधित्यकायां समावासि 
तकटको अ्नुवर्तेते । दुगैशोधनं प्रतिक्षणमनुसंधातव्यं । यतोऽसौ ग्रघों 
महामन्त्री । क्रिंच केनचित्सह तस्य विश्वासकथाप्रसङ्गेनैव तदि 
ङ्गितमवगत मया यदनेन कोऽप्यस्महु्गे प्रागेव नियुक्तः ।' चक्रो 
ब्रते--दिव, काक एवासौ संभवति ।! राजाह--न कदाचिदे-15 
तत्‌ । यद्येवं तदा कथं तेन झुकस्याभिभवोद्योगः कृतः । अपर 
च । शुकस्यागमनात्तस्य विग्रहोत्साहः | स चिरादत्रात्ते ॥ मन्त्री 
ब्रते--तथाप्यागन्तुः शङ्कनीयः ॥ राजाह-- आगन्तुका हि 
कदाचिदुपकारका इद्यन्ते । श्रणु । 

परो5पि हितवान्वन्धुबेन्धुरप्यहितः परः । | 20 

अहितो देहजो व्याधिर्हितमारण्यमौषधम्‌ ॥ ९८ ॥ 
अप्रं च |. र 
आसीद्वीरवरो नाम शूद्वकस्य महीभृतः | 
सेवकः खह्पकालेन स ददो सुतमात्मनः! ॥ ९९ ॥ 


शुक्र: एच्छति--'कथमेतत्‌ |! राजा कथयति. 2 

कथा ८ । 
अहं पुरा शूद्रकस्य राज्ञः क्रीडासरसि कर्पूरकेलिनाम्नो राजहं- 
सस्य पुऱ्या कर्पूरमञ्जयी सहानुरागवानभवम्‌ | तत्र वीरवरो नाम 
महाराजपुत्रः कुतश्चिद्देशादागत्य राजद्वारमुपगम्य प्रतीहारमुवाच-- 
5 “अहं तावद्वेतनार्थी राजपुत्रः । राजदशन कारय । ततस्तेनासौ ` 
राजदशनं कारितो ब्रृते--“देव, यदि मया सेवकेन प्रयोजनम- 
खि तदासङ्व्तनं क्रियताम्‌ |” शूद्वक उवाच--*किं ते वर्तन- 
मू |! वीरवरो ब्रूतेप्रत्यहं सुवर्णपञ्चशतानि देहि ।” राजा- 
ह--'का ते सामग्री । वीरवरो ब्रूते--श्रौ बाहू तृतीयश्च 
10 खञ्ः ।' राजाह--'नेतच्छक्यम्‌ ।' तच्छुत्वा वीरवरश्चलितः 
अथ मनत््रिभिरुक्तम्‌--“देव, दिनचतुष्टयस्य वर्तनं दत्त्वा ज्ञाय- 
तामस्य खरूपं किंमुपयुंक्तोऽयमेतावद्वर्तनं गुह्ात्यनुपयुक्तो वेति ।' 
ततो मत्रिवचनादाहूय वीरवराय ताम्बूलं दत्त्वा पञ्चशतानि सुव- 
णौनि दत्तानि । तद्विनियोगश्च राज्ञा सुनिभृतं निरूपितः । तदर्ध 
15 वीरवरेण देवेभ्यो ब्राह्मणेभ्यो दम्‌ । खितस्याधै दुःखितेभ्यः । 
तदवशिष्टं भोज्यव्ययविलासव्ययेन । एतत्सव नित्यङ्गत्यं कृत्वा 
राजद्वारमहर्निशं खञ्गपाणिः सेवते । यदा च राजा खयं समादि- 
शति तदा खगृहमपि याति ॥ 


अग्रैकदा कृष्णचतुदेऱ्यां रात्र राजा सकरुणं क्रन्दनध्वर्नि झु- 

- 20 श्राव । शूद्रक उवाच- “क; कोऽत्र द्वारि | तेनोक्तम्‌ 

 'देव, अहं वीरवरः ।' राजोवाच--“क्रन्दनानुसरणं क्रियताम्‌ ।' 
वीरवरः “यथाज्ञापयति देवः? इत्युक्त्वा चलितः । राज्ञा च चि- 
न्तितमू--“नेतदुचितम्‌ | अयमेकाकी राजपुत्रो मया सूचीभेये 
तमसि प्रेरितः । तदनु गत्वा किमेतदिति निरूपयामि । ततो रा- 

2 नापि खद्भमादाय तदनुसरणक्रमेण नगराह्नहिर्निजेगाम । गत्वा च ९ 
वीरवरेण सा रुदती रूपयौवनसंपन्ना सर्वालंकारभूषिता काचित्ल्ली 

व र विग्रहः । १०१ 


दृष्टा । प्रष्टा च—'का तम्‌ | किमर्थे रोदिषि ।” खियोक्तम्‌- 
“अहमेतस्य शूद्रकस्य राजलद्ष्मीः । चिरादेतस्य भुजच्छायायां 
महता सुखेन विश्रान्ता । इदानीमन्यत्र गमिष्यामि ।” वीरवरो 
तरूते--“यत्रापायः संभवति तत्रोपायोऽप्यस्ति । तत्कथं स्यात्पु- 
नरिहावलम्वनं भवत्याः ।? लक्ष्मीरुवाच--*यदि त्वमात्मनः पुत्रं 5 
शक्तिधरं द्वात्रिंशल्लक्षणोपेतं भगवत्याः सर्वमङ्गलाया उपहारीकरोषि 
तदाह पुनरत्र सुचिरं निवसामि’ इत्युक्त्वाहऱ्याभवत्‌ । 
ततो वीरवरेण खगृहं गत्वा निद्रायमाणा खवधूः प्रबोधिता 

पुत्रश्च । तौ निद्रां परित्यज्योत्थायोपविष्टौ । वीरवरस्तत्सवै ल- 
क्षमीवचनसुक्तवान्‌। तछुत्वा सानन्दः शक्तिधरो बूते--'धन्यो- (0 
ऽहमेवंभूतः खामिराज्यरक्षार्थं यन्ममोपयोगः 'छाध्यः । तत्को- 
ऽधुना विलम्बस्य हेतुः । एवंविधे कर्मणि देहस्य विनियोगः 
छाध्य; । यतः । 

धनानि जीवितं चैव परार्थे प्राज्ञ उत्सजेत्‌ । 

तन्निमित्तो वरं त्यागो विनाश नियते सति’ || १०० ॥ 15 
शक्तिधरमांतोवाच--'यचेतन्न कतेव्यं तत्केनाप्यन्येन कर्मणा मु- 
ख्यस्य महावतेनस्य निष्क्रयो भविष्यति ।' इत्यालोच्य सर्वे सर्वमङ्ग- 
लायाः स्थानं गताः । तत्र सर्वमङ्गकां संपूज्य वीरवरो ब्रृते-- देवि, 
प्रसीद । विजयतां विजयतां शृद्वको महाराजः । गृद्यतामुपहारः ।? 
इत्युवत्वा पुत्रसस शिरश्चिच्छेद । ततो वीरवरश्चिन्तयामास--*ग्ृ- २0 
हीतराजवतेनस्य निस्तारः कृतः । अधुना निष्पुत्रस्य जीवनेनालम्‌ । 
इत्यालोच्यात्मनः शिरश्छेदः कृतः | ततः खियापि खामिपुत्रशो- 
कातेया तदनुष्ठितम्‌ । तत्सवै दृष्टा राजा साश्चयै चिन्तयामास 

“जीवन्ति च म्रियन्ते च मद्विधाः क्षुद्रजन्तवः । 

अनेन सदृशो लोके न भूतो न भविष्यति ॥ १०१॥ % 
तदेतेन परित्यक्तेन मम राज्येनाप्यम्रयोजनम्‌ ।' ततः साद्वकेणापि 

खशिरहछेत्तुं खन्गः समुत्थापितः | अथ भगवत्या सर्वमज्ञलया राजाः 
हस्ते धृत उक्तश्च-- पुत्र, प्रसन्नास्मि ते । एतावता साहसेनालम्‌ 1 


` जीबनान्तेऽपि तव राज्यभङ्गो नास्ति राजा च साष्टाङ्गपातं प्र 


AANA 


णम्योवाच--'देवि, किं मे राज्येन | जीवितेन वा किं प्रयोजन- 
8स्‌ | यद्यहमनुकम्पनीयस्तदा ममायुःरोषेणायं सदारपुत्रो वीरवरो 
जीवतु । अन्यथाहं यथाप्राप्तां गति गच्छामि ४ . भगवत्युवाच-- 
“पुत्र, अनेन ते सत्त्वोत्कर्षेण भृत्यवात्सल्येन च तव तुष्टास्मि । 


गच्छ । विजयी भव । अयमपि सपरिवारो राजपुत्रो जीवतु ।' इत्यु- . 


वत्वा देव्यदञ्याभवत्‌ । ततो वीरवरः सपुत्रदारो गृहं गतः । रा- 
10 जापि तैरलक्षितः सत्वरमन्तःपुरं प्रविष्टः । 
अथ प्रभाते वीरवरो द्वारस्थः पुनर्भूपालेन पष्टः सन्नाह 
“देव, सा रुदती मामवलोक्याइश्यामवत्‌ |. न काप्यन्या (र्ता 
विद्यते ।' तद्वचनमाकण्ये राजाचिन्तयत्‌--“कथमयं छाध्यो मः 
हासत्त्वः । यतः 
15 परियं ब्रूयादक्वपण; शूरः स्यादविकत्थनः । 
दाता नापात्रवर्षी च प्रगल्भः स्यादनिष्ठुरः ॥ १०२ ॥ 
एतन्महापुरुषळक्षणमेतसिन्सवमख्ति । ततः स राजा प्रातः शिष्ट- 
समां कृत्वा सर्ववृत्तान्तं प्रस्तुत्य म्रसादात्तसै कनीटराज्यं ददो । 
तक्तिमागन्तुको जातिमात्राहुष्ट; । तत्राप्युत्तमाधममध्यमाः सन्ति । 
20 चक्रवाको ब्रूते--- 
थोऊकार्य कार्यवच्छासि स किंमनत्री नृपेच्छया । 
वरं खामिमनोदुःखं तन्नाशो न त्वकायतः ॥ १०३ ॥ 
वैद्यो गुरुश्च. मन्त्री च यस राज्ञः प्रियः सदा । - 
शरीरंधर्मकोरोभ्यः क्षिप्रं स परिहीयते || १०४ ॥ 
25 श्रृणु' देव | 
सुण्याब्धं यदेकेन तन्ममापि भविष्यति । 

विग्रह: । १०३ 


हत्वा भिक्षु महाछोभान्तिध्यर्थी नापितो हतः! ॥ १०५ || 

राजा एच्छति--“कथमेतत्‌ ।” मन्त्री कथयति-- 
कथा ४ । 
अस्त्ययोध्यायां चूडामणिनोम क्षत्रियः । तेन धनार्थिना महता 

केशेन भगवांश्चन्द्रामैचूडामणिश्चिरमाराधितः । ततः क्षीणपापोऽसौ 5 
खम्ने दीनं दत्त्वा भगवदादेशाद्यक्षेश्वरेणादिष्टः:--'यत्त्वमद्य प्रातः 
क्षारं कृत्वा लगुडं हस्ते कृत्वा गृहे निभृतं स्थास्यसि । ततोऽसिन्ने- 
वाङ्कणे समागतं भिक्षु पश्यसि । तं नियं लगुडप्रहारेण हनिष्यसि । 
ततः सुवणेकलशो भविप्यति । तेन त्वया यावज्जीवं सुखिना भविः 
तव्यम्‌ ।' -ततस्तथानुष्ठिते तद्ठत्तम्‌ । तत्र क्षोरकरणायानीतेन ` ना-10 
पितेनालोक्य चिन्तितम्‌--“अये, निधिम्रापतरयमुपायः । अहमप्ये- 
वं किं न करोमि । ततःप्रभृति नापितः प्रत्यहं तथाविधो लगु- 
डहस्तः सुनिभृतं भिक्षोरागमनं मतीक्षते । एकदा तेन प्राप्तो - मि“ 
क्षुळगुडेन व्यापादितः । तस्मादपराधात्सोऽपि नापितो राजपुरुषे- 
व्यापादितः | अतोऽहं ब्रवीमि--“पुण्यावध्रं यदेकेन' इत्यादि ॥ 15: 
राजाह-- क 

“पुरातृत्तकथोद्भारैः कथं निर्णीयते परः । 

: स्यान्निप्कारणवन्धुवी किं वा विश्वासघातकः ॥ १०६ ॥ 
यातु । प्रस्तुतमनुसंघीयताम्‌ । मलयाधित्यकायां चेचित्रवणैस्तदधु- 
जा किं विधेयम्‌ ।? मन्त्री वद्ति-- देव, आगतप्रणिधिसुखान्म-20- 
या श्रतं तन्महामन्त्रिणो गृध्रस्योपदेशे यच्चित्रवर्णनानादरः .कृतः | 
ततोऽसौ मूढ़ो जेतुं शक्यः । तथा चोक्तम्‌-- 
छुव्धः करोऽलसोऽसत्यः प्रमादी भीरुरस्थिरः । 

मूढो योधावमन्ता च सुखच्छेद्यो रिपुः स्मरतः ॥ १०७ || 
ततोऽसौ याबदस्महरीद्वाररोधं न करोति तावन्नचद्रिवनवर्मछु तड-२5 : 
लानि हन्तुं सारसादयः सेनापतयो नियुज्यन्ताम्‌ | तथा चोक्तम्‌-- 

॥ 0d , 


` दीघेवर्त्मपरिश्रान्तं नचद्रिवनसंकुलम्‌ । 
घोराम्िभयसंत्रस्तं क्षुत्पिपासार्दितं तथा ॥ १०८ ॥ 
प्रमत्तं भोजनव्यग्रं व्यायिदुर्भिक्षपीडितम्‌ । 
असंस्थितमभूयिष्ठं वृष्टिवातसमाकुलम्‌ ॥ १०९ ॥ 
5 पङ्कपांशुजलाच्छन्नं सुव्यस्तं दस्युविद्रुतम्‌ | 
एवंभूतं महीपालः परसैन्यं विघातयेत्‌ || ११० ॥ 
अन्यच्च | 
अवस्कन्दभयाद्राजा प्रजागरकृतश्रमम्‌ । 
दिवासुप्तं समाहन्यानिद्राव्याकुरसैनिकम्‌ || १११ || 
10 अतस्तस्य प्रमादिनो बलं गत्वा यथावकाशं दिवानिशं प्नन्स्वस्मत्से- 
` नापतयः ।' तथानुष्ठिते चित्रवर्णस्य सैनिकाः सेनापतयश्च वहवो 
निहताः । ततश्चित्रवर्णो विषण्णः खमन्निणं दूरदर्शिनमाह--“तात, 
किमित्यस्मदुपेक्षा क्रियते । किं. काप्यविनयो ममास्ति। तथा चोक्तम्‌ 
न राज्यं प्राप्तमित्येव वर्तितव्यमसांप्रतम्‌ । 
15 श्रियं ह्यविनयो हन्ति जरा रूपमिवोत्तमम्‌ ॥ ११२ ॥ 
अपि च । 
दक्षः श्रियमधिगच्छति पथ्याशी कल्यतां सुखमरोगी । 
'उदयुक्तो विद्यान्तं धमार्थयशांसि च विनीतः? ॥ ११३ ॥ 
गृश्रोऽवदत्‌--'देव, श्रणु । 
20 अविद्वानपि भूपालो विद्यावृद्धोपसेवया । 
परां श्रियमवाभोति जलासन्नतरु्यथा ॥ ११४ ॥ 
` अन्यच्च | 
पानं स्त्री छृगया दूतमर्थदूषणमेव च | 
वाग्दण्डयोश्च पारुष्यं व्यसनानि महीभुजाम्‌ ॥ ११५ ॥ 
25 किं च । 
न साहसेकान्तरसानुवर्तिना 

विग्रहः । १०५ 


न चाप्युपायोपहतान्तरात्मनाः | 
विभूतयः शवयमवाप्तुमूजिता 
नये च शौर्ये च वसन्ति संपदः ॥ ११६ ॥ 
त्वया खबलोत्साहमवलोक्य साहसैकवासिना मयोपन्यस्तेष्वपि 
मन््रेप्वनवधानं वाक्पारुष्यं च कृतम्‌ । अतो दुर्नीतेः फलमिदमनु-5 
भूयते । तथा चोक्तम्‌ 
दुर्मन्त्रिणं कमुपयान्ति न नीतिदोषाः 
संतापयन्ति कमपथ्यसुजं न रोगाः | 
क॑ श्रीर्न दर्पयति कं न निहन्ति सृत्युः 
कं खलीकृता न विषयाः परितापयन्ति ॥ ११७ ॥ 10 
अपरं च | 
मुदं विषाद! शरदं हिमागम- 
स्तमो विवखान्छुक्कतं कृतन्नता । 
प्रियोपपत्तिः शुचमापद नयः 
श्रियः समृद्धा अपि हन्ति दुनेयः! ॥ ११८॥ 15 
ततो मयाप्यालोचितम्‌--“मज्ञाहीनोऽयं राजा । नो चेत्कथं नी- 
तिशाखकथाकोसुदीं वागुल्कामिसिमिरयति । यतः । 
यस्य नास्ति खयं परज्ञा शा्नं तस्य करोति किम्‌ । 
लोचनाभ्यां विहीनस्य दर्पण; किं करिष्यति’ || ११९ ॥ 
इत्यारोच्य तृष्णीं सितः । अथ राजा वद्धाञ्जलिराह--*तात, 20 
अस्त्ययं ममापराधः । इदानीं यथावशिष्टबलूसहितः प्रत्यावृत्य 
विन्ध्याचलं गच्छामि तथोपदिश ॥ गृध्रः खगतं चिन्तयति 
“क्रियतामत्र प्रतीकारः । यतः । 
देवतासु शुरौ गोषु राजु ब्राह्मणेषु च । 
नियन्तव्यः सदा कोपो वालवृद्धातुरेषी च' || १२० ॥ ` 25 
मन्त्री महस्य ब्रूते---दिव, मा भैषीः । समाश्वसिहि । श्रणु देव, 
१० 

मन्त्रिणां भिन्नसंधाने मिषजां सांनिपातिके । 
कर्मणि व्यज्यते प्रज्ञा सुस्थे को वा न पण्डितः ॥ १२१ ॥ ` 
अपरं च | 
आरभन्तेऽस्पमेवाज्ञाः कामं व्यभ्रा भवन्ति च । 

5 महारम्भाः छतधियस्तिष्ठन्ति च निराकुलाः ॥ १२२ ॥ 
तदत्र भवञ्रतापादेव दुगै भङ्क्त्वा कीर्तिप्रतापसहितं त्वामचिरेण 
कालेन विन्ध्याचळं नेष्यामि |? राजाह--“कथमधुना खल्पबलेन 
तत्संपद्यते ।' गृश्रो वदति--“देव, सवै भविष्यति । यतो विजिगी- 
षोरदीधेसूत्रता विजयसिद्धेरवश्यंभावि लक्षणम्‌ । तत्सहसैव दुर्गाव- 

10 रोधः क्रियताम्‌ ।? 
प्रदितमणिधिना बकेनागत्य हिरण्यगर्भस्य तत्कथितम्‌--'देव, 
खल्पंबळ एवायं राजा चित्रवर्णो ग्रधस्य मन्त्रोपस्तम्भेन दुर्गावरोधं 
करिष्यति ।! राजाह---'सर्वज्ञ, किमधुना विधेयम्‌’ । चक्रो 
ब्रते--खबले सारासारविचारः क्रियताम्‌ ।' तज्ज्ञात्वा सुवर्ण- 
15 वस्नादिकं यथाह प्रसादप्रदानं क्रियताम्‌ । यतः । 
“यः काकिनीमप्यपथप्रपन्नां 
समुद्धरेनिण्कसहस्तुल्यास्‌ । 
कालेषु कोटिऽ्वपि सुक्तहस्त- 
स्तं राजसिंहं न जहाति लक्ष्मीः ॥ १२२ ॥ 


20 अन्यच्च । ` 
| क्रतौ विवाहे. व्यसने रिपुक्षये 
यशस्करे कर्मणि मित्रसंग्रहे । 
प्रियासु नारीष्वधनेषु बान्धवे- 
ष्वतिव्ययो नास्ति नराधिपाष्टयु ॥ १२४ ॥ 
25 यतः | 


` „ मूखे; खल्पव्ययत्रासात्सर्वनाशं करोति दि । ` 

विग्रहः । १०७ 

कः सुधीः संत्यजेद्भाण्डं झुल्कसैवातिसाध्वसात्‌ः || १२५ ॥ 
राजाह---'कथमिह समयेऽतिव्ययो युज्यते ॥ उक्तं च--“आप- 
दर्थे धनं रक्षेतः इति । मन्त्री ब्रूते--“श्रीमतः कथमापद्‌ः ।' 
राजाह--'कदाचिचचलते लक्ष्मीः । संचितापि 
विनश्यति । तद्देव, कापेण्यं विमुच्य दानमानाभ्यां खभटाः पुर-5 
स्क्रियन्ताम्‌ । तथा चोक्तम्‌-- 

परस्परज्ञाः संदृष्टास्त्यकु माणान्धुनिश्चिताः । 

कुलीनाः पूजिताः सम्यग्विजयन्ते द्विषह्लरम्‌ ॥ १२६ ॥ 
अपरे च | | 
सुभटाः शीलसंपन्नाः संहताः कृतनिश्चयाः । 10 

अपि पञ्चशतं शूरा निन्नन्ति रिपुवाहिनीम्‌ ॥ १२७ || 
किं च। : 

शिष्टेरप्यविशेषज्ञ उग्रश्च कृतनाशकः । 

त्यज्यते किं पुनर्नोन्वेर्यश्चाप्यात्मंभरिर्नरः ॥ १२८ || 
यतः । 15 

सत्यं शोय दया त्यागो नृपस्येते महागुणाः । 

एभिशुक्तो महीपालः प्राप्नोति खछ वाच्यताम्‌ ॥ १२९ ॥ 
इेहशि म्रतावेऽमात्यालावदेव पुरस्कतेव्याः । तथा चोक्तम्‌ 
यो येन प्रतिबद्धः स्यात्सह तेनोदयी व्ययी । 
स विश्वतो नियोक्तव्यः प्राणेषु च धनेषु च || १३०॥ 20 


यतः । 
धूर्त: स्री वा शिशर्यस् मन्त्रिणः स्युर्महीपतेः । 
अनीतिपवनक्षिप्तः कायोब्धो स निमजति ॥ १३१ ॥ 

श्रृणु देव, ५ 
हषेक्रोधों समौ यस्य शास्त्रार्थ प्रत्ययस्तथा । कस्त 
नित्यं भृत्यानुपेक्षा च तस्र स्थाद्धनदा धरा ॥ १३२ ॥ 

१०८ हितोपदेशे 


येषां राज्ञा सह स्यातामुच्चयापचयौ भ्रुवम्‌ । 
अमात्या इति तान्राजा नावमन्येस्कदाचन ॥ १३३ ॥ 
महीभुजो मदान्धस्य संकीर्णस्येव दन्तिनः 1 
स्खलतो हि करालम्बः सुह्ृत्सचिवचेष्टितम? || १३४ ॥ 

5 अथागत्य प्रणम्य मेघवर्णो ब्रूते-- देव, इष्टिप्रसादं कुरु । इदानीं 
विपक्षो दुर्गद्वारि वतेते । तद्देवपादादेशाइहिर्निःसृत्य खविक्रमं दर्श- 
यामि । तेन देवपादानामानृण्यसुपगच्छामि ।? चक्रो ब्रूते--भैवस्‌ । 
यदि बहिर्निःसृत्य योद्धव्यं तदा दुर्गाश्रयणमेव निष्प्रयोजनम्‌ । 
अपरं च। 

10 विषमो हि यथा नक्रः सलिलान्निगतोऽवशः । 
वनाद्विनि्गतः शूरः सिंहोऽपि स्याच्छुगालवत्‌ ॥ १३५ ॥ 
देव, खयं गत्वा इञ्यतां युद्धम्‌ | यतः । ह 
पुरस्कृत्य वलं राजा योधयेदवलोकयन्‌ | 
| खामिनाधिष्ठितः श्वापि कि न सिंहायते भुवम्‌” ॥ १३६ ॥ 
15 अथ ते सर्वे दुर्गद्वारं गत्वा महाहवं कृतवन्तः । अपरेदुक्चित्रवर्णो 
राजा गृध्रमुवाच--“तात, खप्रतिज्ञातममुना निर्वाहय ।' गृध्रो 
ब्रेते---दिव, श्रृणु तावत्‌ । 
अकालसहमत्यल्प॑ मूर्खव्यसंनिनायकम्‌ । 
अगुप्तं भीरुयोधं च दुगेव्यसनमुच्यते ॥ १३७ || 
90 तत्तावद्त्र नास्ति 
उपजापश्चिरारोधोऽवस्कन्दस्तीब्रपौरुषम्‌ । 
दुस्य लट्ठनोपायाश्वत्वारः कथिता इमे ॥ १३८.॥ 
अत्र यथाशक्ति क्रियते यत्न: । ( कर्णे कथयति । ) एवमेव ।' त- 
तोऽनुदित एव भास्करे चतुर्ष्वपि दुर्गद्वारेषु वृत्ते युद्धे दुगीभ्यन्त- 
5रगृहेष्वेकदा काकैरमिर्निक्षिप्तः । ततः “गृहीतं गृहीत॑ दुगेम? इति 


क 

विग्रहः । १०९ 


कोलाहरं श्रुत्वा सर्वतः प्रदीप्ताभिमवळोक्य राजहंससैनिका दुर्ग 
वासिनश्च सत्वरं हदं प्रविष्टाः । यतः । 

सुमन्तं सुविक्रान्तं सुयुद्धं सुपलायितम्‌ । 

कायंकाले यथाशक्ति कुर्यान्न तु विचारयेत्‌ || १३९ ॥ 
राजहंसः खमावान्मन्दगतिः सारसद्वितीयश्च चित्रवर्णस्य सेनाप-5 
तिना कुक्कुटेनागत्य वेष्टितः । हिरण्यगर्भः सारसमाह- “सारस 
सेनापते, ममानुरोधादात्मानं कथं व्यापादयिष्यसि । त्वमधुना गन्छु 
शक्तः। तत्कृत्वा जलं प्रविश्यात्मानं परिरक्ष । असपुत्र चूडाम- 
णिनामानं सर्वेज्ञसंमत्या राजानं करिष्यसि ।' सारसो ब्रूतेदेव, 
न वक्तव्यमेवं दुःसहं वचः । यावच्चन्द्रार्कौ दिवि तिष्ठतस्तावद्वि-10 
जयतां देवः । अहं देव, दुर्गीधिकारी । मन्मांसासुम्विलिसेन द्वार 
वर्त्मना प्रविशतु शत्रु: | अपरं च | 

दाता क्षमी गुणम़ाही खामी दुःखेन लभ्यते ॥ 
राजाह--“सत्यमेवैतत्‌ । किंतु । 

शुचिदैक्षोऽनुरत्तश्च जाने भृत्योऽपि दुर्लभः? ॥ १४० ॥ 15 
सारसो बूते--“श्रणु देव, । 

यदि समरमपास्य नास्ति सृत्यो- 

भेयमिति .युक्तमितोऽन्यतः प्रयातुम्‌ । 
अथ मरणमवइ्यमेव जन्तोः 
किमिति सुधा मलिनं यशः क्रियेत ॥ १४१ ॥ . 20 

अन्यच्च । 

भवेऽस्िन्पवनोद्भान्तवीचिविश्रमभङ्करे । 

जायते पुण्ययोगेन परार्थ जीवितव्ययः ॥ १४२ ॥ 

खाम्यमात्यश्र राष्ट्रं च दुर्गे कोशो बलं सुहृत्‌ । 

राज्याङ्गानि प्रकृतयः पौराणां श्रेणयोऽपि च ॥ १४३॥ 25 
देव, त्वं च खासी सर्वथा रक्षणीयः । यतः । 

११० हितोपदेशे 


प्रकृतिः खामिनं त्यक्त्वा समृद्धापि न जीवति । 
अपि धन्वन्तरिवेचयः किं करोति गयायुषि ॥ १४४ ॥ 
अपरं च PE 22: 
नरेशे जीवलोकोऽयं निमीलति निमीलति । 
5 उदेत्युदीयमाने-च रवाविव सरोरुहम? || १४५ ॥ 
अथ कुक्कुटेनागत्य राजहंसस्य शरीरे खरतरनखाघातः कृतः । तदा 
सत्वरमुपस्रृत्य सारसेन खदेहान्तरितो राजा जले क्षितः । अथ 
कुङुँटैनखमहारजजेरीङ्तेन सारसेन ङुक्कुटसेना बहुशो हृताः । 
पश्चात्सारसोऽपि चञ्जुप्रहारेण विभिद्य व्यापादितः । अथ चित्रः 
10वर्णो दुर्ग प्रविश्य दुर्गावखित द्रव्यं आहयित्वा बन्दिमिजेयशब्दै- 
रानन्दितः खस्कन्धावारं जगाम ॥ 
अथ राजपुत्रैरुक्तम---“तस्मिन्राजबळे स पुण्यवान्सारस एव 
येन खदेहत्यागेन खामी रक्षितः । उक्तं चैतत्‌ 
` जनयन्ति सुतान्गावः सर्वो एव गवाङ्कतीन्‌ । 
15 विषाणोहिखितस्कन्धं काचिदेव गवां पतिम्‌ ॥ १४६ ॥ 
- ` विष्णुशर्मोवाच--'स तावद्वियाधरीपरिजनः खर्गसुखमनुभवतु म- 
हासत्त्वः । तथा चोक्तम्‌ । 
आहवेषु च ये शूराः खाम्यर्थे त्यक्तजीविताः । 
भतेभक्ताः इतज्ञाश्च ते नराः खगेगामिनः ॥ १४७ ॥ 
20 यत्र तत्र हृतः शूरः शत्रुभिः वरिवेष्टितः । 
£ अक्षयाँछमते लोकान्यदि क्लैब्यं न गच्छति ॥ १४८॥ 
अप्रमप्येवमस्ु। | 
विग्रहः करितुरङ्गपत्तिमि- 
 ' “नो कदापि भवतां महीभुजाम्‌ । 
0. नीतिमन्त्रपवनेः समाहताः 
:” संश्रयन्तु गिरिगहरं द्विषः ॥ १४९ ॥ 


इति हितोपदेशे विग्रहो नाम तृतीयः कथासंग्रह; समाप्त! | / 

संधिः ।. १११ 
साधः । 
पुनः कथारम्मकाले राजपुत्रैरक्तम--“आर्य, विग्रहः श्रुतो- 
ऽस्माभिः । संधिरधुनामिधीयताम्‌ ।' विष्णुशर्मणोक्तम्‌--“श्रूयता- 
स्‌ । संधिमपि कथयामि यस्यायमाद्यः छोकः--- 
वृत्ते महति सङ्घामे राज्ञोनिहतसेनयोः । 5 
खेयाभ्यां गृध्रचक्राभ्यां वाचा संधिः कृतः क्षणात? ॥ १ ॥ 
राजपुत्रा ऊचुः--“कथमेतत्‌ ।” 'विष्णुशमो कथयति-- 
ततस्तेन राजहंसेनोक्तम--'केनासहुर्गे निक्षिप्तोडमिः । किं 
पारक्येण किंवासदुगेवासिना केनापि विपक्षप्रयुक्तेन ॥ चत्रो 
ब्रते--'देव, भवतो निष्कारणबन्धुरसी मेघवर्णः सपरिवारो न10 
इश्यते । तन्मन्ये तस्येव विचेष्टितमिदम्‌ ।' राजा क्षणं विचिन्त्या- 
ह--“अस्ति तावदेव मम दुर्दवमेतत्‌ । तथा चोक्तम्‌ 
अपराधः स दैवस्य न पुनर्मन्त्रिणामयम्‌ । 
कार्य सुचरितं कापि दैवयोगाद्विनश्यतिः ॥ २ ॥ 
मन्त्री ब्रूते--उक्तमेबैतत्‌ । शव 15 
विषमां हि दशां प्राप्य दैवं ग्यते नरः । 
आत्मनः कर्मदोषांश्च नैव जानात्यपण्डितः ॥ ३ ॥ 
अपरं च। . 
सुहृदां हितकामानां यो वाक्यं नाभिनन्दति । 
स कूर्म इव दुबुद्धिः काषाद्भ्टोः विनश्यति ॥ ४ ॥ 20 
अन्यच्च । `` [ ः | । 
रक्षितव्यं सदा वाक्यं वाक्याद्ववति नाशनम्‌ । 
` -हंसाभ्यां नीयमानस्य कूर्मस्य पतनं यथा” ॥ ५॥ 
राजाह---कथमेतत्‌ ।” मन्त्री कथयति 

कथा १ । 
अस्ति मगधदेशे फुछोत्पलामिधानं सरः । तत्र चिरं संकटवि- 
_ कटनामानौ हंसौ निवसतः । तयोमित्रै कम्बुग्रीवनामा कूर्मश्च प्रति- 
वसति । अथैकदा धीवरैरागत्य तत्रोक्तम्‌--“यद्त्रासाभिरयोषि- 
5 त्वा प्रातर्मल्स्यकूर्मादयो व्यापादयितव्या: ।' तदाकर्ण्य कूर्मो हंसा- 
वाह---'सुहृदौ, श्रुतोऽयं घीवरालापः। अधुना किं मया कर्त- 
व्यम्‌ |? हंसावाहतुः--'ज्ञायताम्‌ । पुनस्तावत्रातर्यदुचितं तरकते- 
व्यम्‌ |! कूर्मो ब्रूते--भैवम्‌ । यतो इष्टव्यतिकरोऽहृमत्र । तथा 
चोक्तस्‌-- | 
10 ' अनागतविधाता च प्रत्युत्पनमतिस्तथा । 
द्वावेतौ सुखमेधेते यङ्गविष्यो विनश्यति! ॥ ६ ॥ 
तावाहतुः--“कथमेतत्‌ ।” कूर्मः कथयति-- 
कथा २। 
पुरासिन्नेव सरस्मेवंविधेषु धीवरेषूपस्थितेषु मस्स्मत्रयेणालोचि- 
15 तम्‌ । तत्रानागतविधाता नामैको मत्स्यः । तेनालोचितम्‌--*अहं 
तावज्जलाशयान्तरं गच्छामि’ इत्युक्त्वा हृदान्तरं गतः | अपरेण प्र- 
्युत्पन्नमतिनान्ना मत्स्येनामिहितम्‌---'भविष्यदर्थ प्रमाणाभावास्कुत्र 
मया गन्तव्यस्‌ । तदुत्पन्ने यथाकार्यं तदनुष्ठेयम्‌। तथा चोक्तम्‌ 
उत्पन्नामापदं यस्तु समाधत्ते स बुद्धिमान्‌ । 

20 वणिजो भार्यया जारः प्रसक्षे निह्नुतो यथा? ॥ ७ ॥ 
यद्भविष्यः पच्छति--“कथमेतत्‌ ।' प्रत्युत्पन्नमतिः कथयति-- 
कथा ३ । 

पुरा विक्रमपुरे समुद्रदत्तो नाम वणिगस्ति । तस्य रल्प्रभा नाम 
गृहिणी खसेवकेन सह सदा रमते । अथैकदा सा रत्नप्रभा तस्म 
55 सेवकस्य मुखे चुम्बनं ददती समुद्रदत्तेनावलोकिता | ततः सा ब- 
. न्धकी सत्वरं भर्तुः समीपं गत्वाह--“नाथ, एतस्य सेवकस्य म- 

संधिः । ११३ 


हती निरतिः | यतोऽयं चौरिकां कृतवा कर्पूरं खादतीति. मयास्य 
मुखमाघाय ज्ञातम्‌ | तथा चोक्तम्‌--“आहारो द्विगुणः रीणाम! - 
इत्यादि ।? तछछुत्वा सेवकेन प्रकुप्योक्तमू---नाथ, यस्य खा- 
मिनो गृह एताइशी भायो तत्र सेवकेन कथं स्थातव्यम्‌ । यत्र प्रति- 
क्षणं गृहिणी सेवकस्य मुखं जिघ्रति ।” ततोऽसावुत्थाय चलित! 
साधुना यल्ा्रबोध्य धृतः । अतोऽहं ब्रवीमि--“उत्पन्नामापदम्‌ः 
इत्यादि ॥ ततो यद्कविष्येणोक्तम्‌-- 

“यद्भावि न तद्भावि भावि चेन्न तदन्यथा । 

इति चिन्ताविषन्नोऽयमगद्‌ः कि न पीयते’ ॥ ८ ॥ 
ततः प्रातर्जालेन वद्धः मत्युतपन्नमतिमतवदास्मानं संदश्य स्थितः । 10 
ततो जालादपसारितो यथाशक्त्युत्छुत्य गभीरं नीरं प्रविष्टः । य- 
द्वविष्यश्च धीवरैः माप्तो व्यापादितः । अतोऽहं ब्रवीमि--“अना- 
गतविधाता' इत्यादि । तद्यथाहमन्यङ्गदं प्राम्मोमि तथा क्रियता- 
म्‌ ।' हंसावाहुः--“जलाशयान्तरे प्राते तव कुशलम्‌ । स्थले 
गच्छतस्ते को विधिः? कूम आह--“यथाहं भवल्यां सहाका-15 
शवर्त्मना यामि यथा विधीयताम्‌ ।' हंसौ बूतः--“कथमुपायः 
संभवति कच्छपो वदति--युवाभ्यां चच्नुधृत॑ काष्ठखण्डमेक 
मया सुखेनावलम्व्य गन्तव्यम्‌ | युवयोः पक्षबलेन मयापि सुखेन 
गन्तव्यम्‌ । हंसौ त्रूतः--“संमवत्येष उपायः किंतु । 

उपायं चिन्तयन्पराज्ञो ह्यपायमपि चिन्तयेत्‌ । 20 

पञ्यतो बकमू्खेस नकुलेमक्षिताः प्रजा? ॥ ९ ॥ 
कूर्ग: एच्छति--“कथमेतत्‌।? तौ कथयतः 

कथा ४। . 
अस्त्युत्तरापश्रे ग्ृभकूटनान्नि पर्वते महान्पिप्पलबृक्ष: । तत्रानेकब- 

का निवसन्ति । तस्य . वृक्षस्याधस्ताद्विवरे सपो बालापत्यानि खा-25 
दति । अथ शोकार्तानां बकानां विलापं श्रुत्वा केनचिहकेनामि- 

हितस्‌- “एवं कुरुत । यूयं मत्स्यानुपादाय नकुलविवरादारभ्य 
सपेविवर॑ यावत्पक्चिक्रमेण विकिरत । ततस्तदाहारळळ्वेनेकुलेराग- 
त्य सर्पो द्रष्टव्यः खमावद्वेषाब्यापादयितव्यश्च ।' तथानुष्ठिते तद्रू- 
त्तम! । ततस्तत्र वृक्षे नकुढैबेकशावकरावः श्रुतः । पश्चात्तैवैक्षमा- 
5रुह्य बकशावकाः खादिताः । अत आवां ब्रवः--“उपायंचिन्त- 
यन्‌? इत्यादि ॥ आवाभ्यां नीयमानं त्वामवलोक्य छोके। किंचि- 
वक्तव्यमेव । तदाकर्ण्य यदि तमुत्तरं दास्यसि तदा त्वन्मरणम्‌ । 
तसर्वथात्रैव स्थीयतास्‌ ।” कूर्मो वदति--“किमहममाज्ञः । नाह- 
मुत्तरं दास्यामि किमपि न वक्तव्यम्‌ ।' तथानुष्ठिते तथाविधं कूर्म- 

10 मालोक्य सर्वे गोरक्षकाः पश्चाद्धावन्ति वदन्ति च । कश्चिद्ददति--- 
“यद्ययं कूर्मः पतति तदात्रैव पक्त्वा खादितव्यः ।” कश्चिद्वदति-- 
“अत्रैव दुग्ध्वा खादितव्योऽयम्‌ ।' कश्चिद्दृति--'गृहं नीत्वा 
भक्षणीयः? इति । तद्वचनं श्रुत्वा स कूर्मः कोपाविष्टो विस्द्रतपूर्व- 
संस्कारः म्राह--“युष्माभिर्भस्म भक्षितव्यम्‌।? इति वदन्नेव पति- 

15 तस्तैव्यापादितश्च । अतोऽहं त्रवीमि--“सुदृदां हितकामानाम्‌ः 
इत्यादि ॥ अथ प्रणिधिषैकस्तत्रागत्योवाच--*देव, प्रागेव मया 
निगदितम्‌ | दुगेशोधनं हि मरतिक्षणं कतव्यमिति । तच युप्माभि- 
ने कृतं तद्नवधानस्य फलमनुभूतम्‌ । दुर्गदाहो मेघवर्णेन वायसेन 
गृभ्रम्रयुक्तेर कृतः ।' राजा निःश्वस्याह--- 


20 “प्रणयादुपकाराद्वा यो विश्वसिति शञ्जुषु । 
स सुप्त इव वृक्षाग्रात्पतितः प्रतिबुध्यते’ || १० ॥ 


प्रणिधिरुवाच--“इतो दुर्गेदाहं विधाय यदा गतो मेघवर्णस्तदा 


चित्रवर्णेन प्रसादितेनोक्तम्‌-+भयं मेघवर्णोऽत्र कर्पूरङ्वीपराज्येऽभि- 


षिच्यताम्‌ । तथा चोक्तम्‌ 


2 कृतकृत्यस्य भृत्यस्य कृतं नैव प्रणाशयेत्‌ । 
फलेन मनसा वाचा इया चैनं प्रहर्षयेत्‌ ॥ ११ ॥ 

संधिः । ११५ 
चक्रवाको ब्रूते--*ततस्ततः ॥' प्रणिधिरुवाच--*ततः मरधानम- 
न्न्रिणा गृध्रेणामिहितस्‌--“देव, नेदसुचितम्‌ । प्रसादान्तरं किमपि 
क्रियताम्‌ । यतः । 

अविचारयतो युक्तिकथनं तुषखण्डनम्‌ । 

नीचेषूपक्कतं राजन्वाढकाखिव मूत्रितम्‌ || १२ ॥ 5 
महतामास्पदे नीचः कदापि न कर्तव्यः । तथा चोक्तम्‌ 

नीचः #ाष्यपदं प्राप्य खामिनं हन्तुमिच्छति । 

मूपिको व्याघ्रतां प्राप्य मुनि हन्तुं गतो यथाः ॥ १३ ॥ 
चित्रवर्णः प्च्छति--“कथमेतत्‌ |! मन्त्री कथयति 


कथा ५ । १0 


अस्ति गौतमस्य महर्षेस्तपोवने महातपा नाम मुनिः । तत्र तेन 
मुनिना काकेन नीयमानो मूषिकशावको इष्टः । ततः खभावदया- 
त्मना तेन सुनिना नीवारकणैः संर्वाधितः । ततो बिडारस्तं मूषिकं 
खादितुमुपधावति । तमवलोक्य मूषिकस्तस्य मुनेः कोडे परविवेश । 
- ततो मुनिनोक्तम्‌--“मूषिक, स्वं माजीरो भव ।' ततः स बिडालः 15 
कुक्कर दृष्टा पलायते । ततो सुनिनोक्तम्‌--कुकुराह्विमेषि । त्वमेव 
कुरो भव ।' स च कुक्कुरो व्याप्राडिभेति । ततेन मुनिना कु 
` छुरो व्याघ्रः कृतः । अथ तं व्याघ्रं सुनिमूषिकोऽयमिति पश्यति । 
अथ तं मूषकं दृष्टा व्याघ्रं सर्वे वदन्ति-“अनेन मुनिना मूषिको 
व्याप्रतां नीतः ।' एतच्छ्रुत्वा स व्वयाध्रोऽचिन्तयत्‌--'याव-20 
दुनेन सुनिना स्थीयते तावदिदं मे खरूपार्यानमकीतिकरे 
न पछायिष्यते? इत्यालोच्य मूषिकस्तं झुनि हन्तुं गतः । ततो 
मुनिना तज्ज्ञात्वा 'पुनर्मूषिको भव’ इत्युकत्वा झुषिक एव इतः | 
अतोऽहं ब्रवीमि--“नीचः शध्यपदम्‌? इत्यादि ॥ अपरं च। 


~ 25 


सुकरांमंदामात न मन्तव्यम | श्रृणु । 

भक्षयित्वा बहून्मस्स्यानुत्तमाधममध्यमान्‌ | 
अतिलोमाइकः पश्चान्म्ृतः कर्कटकग्रहात्‌? ॥ १४ ॥ 
चित्रवणेः एच्छति--“कथमेतत्‌।' मन्त्री कथयति--- 
कथा ६। 

5 अस्ति माळवदेरो पझगर्भनामधेयं सरः । तत्रैको वृद्धो बकः 
सामर्थ्यहीन उद्विममिवात्मानं दर्शवित्वा स्थितः | स च केनचित्कु- 
लीरेण इष्टः प्रष्टश्व--किमिति भवानत्राहारत्यागेन तिष्ठति |! 
बकेनोक्तम---“मत्या मम जीवनहेतवः । ते कैवर्तैरागत्य व्यापा- 
दयितव्या इति वार्ता नगरोपान्ते मया श्रुता । अतो वर्तनाभावा- 

10 देवासन्मरणमुपस्थितमिति ज्ञात्वाहारेऽप्यनादरः कृतः ।? ततो म- 
स्बैरालोचितम्‌- “इह्‌ समये तावदुपकारक एवायं लक्ष्यते । 
तदयमेव यथाकतेव्यं प्च्छयताम्‌ | तथा चोक्तम्‌-- 

उपकत्रीरिणा संघिने मित्रेणापकारिणा । 
उपकारापकारौ हि लक्ष्यं लक्षणमेतयोः? ॥ १५ || 
15 मत्स्या उचुः--भो बक, कोऽत्र रक्षणोपायः ।? बको ब्रते 

“अस्ति रक्षणोपायो जलाशयान्तराश्रयणम्‌ । ` तत्राहमेकैकशो यु- 
प्मान्नयामि ।' मत्या आहुः--“एवमस्तु ।' ततोऽसौ वकस्ता- 
न्मत्स्यानेकेकशो नीत्वा खादति । अनन्तरं कुलीरस्तमुवाच--भो 
वक, मामपि तत्र नय ।' ततो वकोऽप्यपूर्वकुलीरमांसार्था सादरं तं 

20 नीत्वा स्थळे धृतवान्‌ | कुळीरोऽपि मत्स्यकण्टकाकीण तल्थलमा- 
लोक्याचिन्तयत्‌--'हा, हतोऽस्मि मन्दभाग्यः | भवतु । इदानीं 
समयोचितं व्यवहरिप्यामि’ इत्यालोच्य कुलीरस्तस् ग्रीवां चि- 
च्छेद | स वकः पञ्चत्वं गतः । अतोऽहं ब्रवीमि---'भक्षयित्वा 
बहून्मत्स्यान्‌ इत्यादि ॥ ततश्चित्रवणोऽवदत्‌--“श्रणु तावन्म- 

9 न्न्‌, मयैतदालोचितमस्ि । अत्रावखितेन मेघवर्णेन राज्ञा 
यावन्ति वस्तूनि कर्पूरद्वीपस्योत्तमानि तावन्त्यसाकघुपनेतव्यानि । 

तेनास्माभिर्महासुखेन विन्ध्याचले स्थातव्यम्‌. ।' दूरदर्शी विह- 
स्याह--'देव, 

अनागतवतीं चिन्तां कृत्वा यस्तु प्रहृष्यति । 

स तिरस्कारमाझोति भम्नभाण्डो द्विजो यथा! ॥ १६ ॥ 
राजाह- “कथमेतत्‌ ।? मन्त्री कथयति 5 

कथा ७। 
अस्ति देवीकोइनान्नि नगरे देवशर्मा नाम ब्राह्मण: । तेन महा- 

विषुवतसंक्रन्त्यां सक्तुपूणैशराव एकः प्राप्तः । तमादायासौ कुम्म- 
कारस्य माण्डपूर्णमण्डपैकदेरो रौद्रेणाकुलितः सुप्तः । ततः सक्तुर- 
क्षाथे हस्ते दण्डमेकमादायाचिन्तयत्‌--“यद्यहं सक्तुशरावं वि-10. 
क्रीय दश कपर्दैकान्माप्स्यामि तदात्रैव तेः कपर्देकैधेटशरावादिक- 
मुपक्रीयानेकधा वृद्धेसद्धनेः पुनः पुनः पूगवख्रादिकसुपक्रीय वि- 
कीय छक्षसंख्यानि धनानि कृत्वा विवाहचलुष्टयं करिष्यामि । 
अनन्तरं तासु सपलीषु रूपयौवनवती या तस्यामधिकानुरागं क- 
रिष्यामि । सपल्यो यदा द्वन्द्वं करिष्यन्ति तदा कोपाकुलोऽहं तां 15 
लगुडेन ताडयिष्यामि! इत्यभिधाय लगुडः क्षिप्तः । तेन सक्तुश- 
रावश्चू्णितो भाण्डानि च बहूनि भानि । ततस्तेन शब्देनागतेन 
"कुम्भकारेण तथाविधानि भाण्डात्यवलोकय ब्राह्मणस्तिर्क्ृतो मण्ड- 
-पाहहिष्कृतश्व । अतोऽहं ब्रवीमि-“अनागतवतीं चिन्ताम्‌! 
इत्यादि ॥ ततो राजा रहसि गृभ्रसुवाच--“तात, यथा कतेव्यं 20 
'तथोपदिश ।? गृध्रो ब्रृते-- : 

“मदोद्धतस्य नृपतेः संकीणेस्येव दन्तिनः । 

गच्छन्त्युन्मागैयातस्य नेतारः खळ वाच्यताम्‌ ॥ १७ ॥ 
शृणु देव, किमस्मामिबेलूदर्पाहुग भञ्नम्‌ । न । किंतु तव प्रतापाधि- 
डितेनोपायेन ।' -राजाह--“भवतास्ुपायेन ।' गृभ्रो ब्रृते--“य- 
असद्गचन क्रियते तदा खदेशे गम्यताम्‌ । अन्यथा वर्षीकाले 

११ 

if 


मासि पुनविंम्रहे सत्यसाकं परसमिष्ठानां खदेशगमनमपिं दुछेमं 
भविष्यति । सुखशोभा्ै संधाय गम्यताम्‌ । दुर्ग भं कीर्तिश्च ल- 
व्यैव | मम संमतं तावदेतत्‌ । यतः । 
यो हि धर्म पुरस्कृत्य हित्वा भएुः प्रियाप्रिये । 
5 अप्रियाण्याह तथ्यानि तेन राजा सहायवान्‌ ॥ १८ ॥ 
भन्यञ्च । 
सुहृह्णळं तथा राज्यमात्मानं कीतिमेव च | 
युधि संदेहदोलास्थं को हि कुर्यादबालिशः ॥ १९ ॥ 
अपरं च | < 
10 संधिमिच्छेत्समेनापि संदिग्धो विजयो युधि । 
सुन्दोपसुन्दावन्योन्यं नष्टौ तुल्यबलौ न किम? || २० ॥ 
राजोवाच--“कथमेतत्‌ । मन्त्री कथयति-- 
क कथा ८ । 
पुरा दैत्यौ महोदारौ सुन्दोपखुन्दनामानो महता ्वेशेन त्रैलोक्य- 
15 कामनया चिराच्चन्द्रशेखरमाराधितवन्तौ । ततस्तयोभेगवान्परितुष्ट: 
“वर्‌ं वरयतम्‌? इत्युवाच । अनन्तरं तयोः समधिष्ठितया सर- 
खत्या तावन्यद्वक्तुकामावन्यदमिहितवन्तौ । यद्यावयोर्भगवान्परि- 
तुश्सदा खप्रियां पार्वतीं परमेश्वरो ददाठु । अथ भगवता कुद्धेन 
वरदानस्यावइयकता विचारमूढयोः पार्वती प्रदत्ता । ततस्तस्या 
20 रूपलावण्युब्धाभ्यां जगद्धातिभ्यां मनसोत्युकाभ्यां पापतिमिराभ्यां 
ममेत्न्योत्यकलहाभ्यां प्रमाणपुरुषः कश्चित्च्छयतामिति मतौ 
कृतायां स एव भट्टारको बृद्धद्विजरूपः ` समागत्य तत्रोपस्थितः । 
अनन्तरम्‌ “आवाभ्यामियं खबलळव्धा, कस्येयमावयोभेवति’ इति 
ब्राझणमएच्छताम्‌ । ब्राह्मणो बूते--- 
5 - 4वर्णश्रेष्ठो द्विजः पूज्यः क्षत्रियो बलवानपि । हँ 
धनधान्याधिको वैश्यः शूद्रखु द्विजसेवया ॥ २१ ॥. 

संधिः । ११९ 


तद्युवां क्षत्रधर्मानुगौ । युद्ध एव युवयोनियमः । इत्यभिहिते सति 
'साधूक्तमनेन' इति कृत्वान्योन्यतुल्यवीर्यो समकाळमन्योन्यघातेन वि- 
नाशमुपगती । अतोऽहं ब्रवीमि--“संधिमिच्छेत्समेनापि’ इत्यादि ॥ 
राजाह--“प्रारेव किं नोक्तं भवद्भिः ।' मन्त्री त्रूते--“मद्कचनं 
किमवसानपर्यनतं श्रुतं भवद्भिः | तदापि मम संमत्या नायं विग्रहा-5 
रम्भः । साधुगुणयुक्तोऽयं हिरण्यगर्भो न विग्राह्मः | तथा चोक्तम्‌ 

सत्यार्यो धार्मिकोऽनायों आतृसंघातवान्बली । 

अनेकयुद्धविजयी संधेयाः सप्त कीर्तिताः ॥ २२ || 

सत्योऽनुपालयेत्सत्यं संधितो नैति विक्रियाम्‌ । 

प्राणवाधेऽपि सुव्यक्तमार्यो नायात्यनार्यताम्‌ ॥ २३ ॥ १० 

धार्मिकस्थामियुक्तस्य सर्व एव हि युध्यते । 

प्रजानुरागाद्धर्माच दुःखोच्छेद्यो हि धार्मिकः ॥ २४ ॥ 

संधिः कार्यो5प्यनार्यण विनाशे समुपस्थिते । 

विना तस्याश्रयेणार्यः कुर्यान्न कालयापनम्‌ ॥ २५ ॥ 

संहतत्वाचथा वेणुर्निबिडेः कण्टकेवृतः । 15 

न शक्यते समुच्छेत्तुं आतृसंघातवांस्तथा ॥ २६ ॥ 

बलिना सह योद्धव्यमिति नासि निदर्शनम्‌ । 

प्रतिवातं नहि धनः कदाचिदुपसपेति ॥ २७ ॥ 

जमद्झेः सुतस्येव सर्वः सर्वत्र सर्वदा । 

अनेकयुद्धजयिनः म्रतापादेव भुज्यते || २८॥ १० 

अनेकयुद्धविजयी संधानं यस्य गच्छति । 

तत्मतापेन तस्याशु वशमायान्ति शत्रवः ॥ २९ ॥ 
तत्र तावहहुमिगुंणैरुपेतः संधेयोऽयं राजा ।? चक्रवाकोऽवदत्‌-- 
“प्रणिधे, सवे(अन्य?)त्रावत्रज । सर्वेमवगतम्‌ । गत्वा पुनरागमिष्य- 
सि ।' राजा चक्रवाकं प्रष्टवान्‌--“मन्त्रिन्‌ , असंघेयाः कति । ताञ्श्रो-% 
उमिच्छामि ।' मन्त्री ब्रूते--'देव, कथयामि । श्वणु । 

बालो वृद्धो दीर्घरोगी तथा ज्ञातिबहिष्कृतः । 

भीरुको भीरुजनको ढब्धो छुब्धजनस्तथा || ३० ॥ 
विरक्तप्रकृतिश्रेव विषयेष्वतिसक्तिमान्‌ । 
अनेकचित्तमन्त्रस्तु देवब्राह्मणनिन्दकः ॥ ३१ ॥ 
दैवोपहतकश्चैव तथा देवपरायण: । 

दुमिक्षव्यसनोपेतो बलव्यसनसंकुलः || ३२ ॥ 
अदेशस्थो बहुरिपुर्युक्तः कालेन यश्च न | 
सत्यधर्मव्यपेतश्च विंशतिः पुरुषा अमी ॥ ३३ ॥ 

एतेः संधिं न कुर्वीत विगृह्णीयात्तु केवलम्‌ । 

एते विगृह्यमाणा हि क्षिप्रं यान्ति रिपोर्वशम्‌ || ३४ ॥ 
बालस्याल्पप्रभावत्वान्न कोको योड्ुमिच्छति । 
युद्धायुद्धफळं यस्माज्ज्ञाठुं शक्तो न वालिशः || ३५.॥ 
उत्साहशक्तिहीनलाइड्डो दीर्घामयस्तथा | 3 
खेरेव परिभूयेते द्वावप्येतावसंशयम्‌ || ३६ ॥ 
सुखोच्छेययो हि भवति सर्वज्ञातिबहिप्कृतः 

त एवैनं विनिन्नन्ति ज्ञातयस्त्वात्मसात्कृताः || २७ || 
मीरथुद्धपरित्यागात्खयमेव प्रणश्यति । 

तथैव भीरुपुरुषः सङ्घामे तैर्विसुच्यते ॥ ३८ ॥ 
डब्धस्यासंविभागित्वान्न युध्यन्तेऽनुयायिनः । 
ठब्बाबुजीविकैरेष दानभिननैनिहन्यते ॥ ३९ ॥ 
संत्यज्यते प्रकृतिमिर्विरक्तप्रकृतियुधि । 

सुखाभियोज्यो भवति विषयेष्वतिसक्तिमान्‌ ॥ ४० ॥ 
अनेकचित्तमन्त्रखु भेद्यो भवति मन्त्रिणा । 
अनवस्थितचित्तत्वात्कायेतः स उपेक्ष्यते || ४१ ॥ 
सदा धर्मबलीयस्त्वाद्देवत्राह्मणनिन्दकः । 


विशीर्यते खयं ह्येष दैवोपहतकस्तथा || ४२ || 

' संपत्तेश्व विपत्तेश्च दैवमेव हि कारणम्‌ । 

इति दैवपरो ध्यायन्नात्मानमपि चेष्टते ॥ ४३ ॥ 

दुर्मिक्षव्यसनी चैव खयमेव विषीदति । 

वलव्यसनयुक्तस्य योडुं शक्तिने जायते ॥ ४४ ॥ 

अदेशस्थो हि रिपुणा खल्पकेनापि हन्यते । I 

ग्राहोऽस्पीयानपि जले गजेन्द्रमपि कषेति ॥ ४५ ॥ 

बहुशत्रुखु संत्रस्तः इयेनमध्ये कपोतवत्‌ । 

येनैव गच्छति पथा तेनैवाशु विपचते ॥ ४६ ॥ 

अकारसेन्ययुक्तस्त॒ हन्यते कालयोधिना । [ 

कौशिकेन हतज्योतिर्निशीथ इव वायसः || ४७ ॥ 10 

सत्यधर्मव्यपेतेन संदध्यान्न कदाचन । 

स संधितोऽप्यसाधुत्वादचिराद्याति विक्रियाम्‌ || ४८ ॥ 
अपरमपि कथयामि । संधिविग्रहयानासनसंश्रयद्वेधीभावा: पाञ्ग- 
ण्यम्‌ । कर्मणामारम्भोपायः पुरुषद्रव्यसंपद्देशकालविभागो विनि- 
पातम्रतीकारः कार्यसिद्धिश्च पञ्चाङ्गो मन्त्रः । सामदानमेददण्डाश्च- 15 
त्वार उपायाः । उत्स्राहरक्तिर्मनत्रशक्तिः प्रभुशक्तिश्वेति शक्तित्रयस्‌। ` 
एतत्सवमालोच्य नित्यं विजिगीषवो भवन्ति महान्तः । 

या हि प्राणपरित्यागमूल्येनापि न रम्यते । 

सा श्रीनीतिविदं पय चञ्चलापि प्रधावति ॥ ४९ ॥ 
तथा चोक्तम्‌ 20 

वित्तं यदा यस्य समं विभक्त 
गूढश्चरः संनिभृतश्च मन्त्रः | 
न चाप्रियं प्राणिषु यो ब्रवीति 
स सागरान्तां एथिवीं प्रशास्ति || ५० ॥ 


किंतु यद्यपि महामन्त्रिणा शृप्रेण संघानझुपन्यस्तं तथापि तेन राज्ञा 

संप्रति भूतजयदपीन्न मन्तव्यम्‌ । देव, तदेवं क्रियताम्‌ । सिंहरद्वी- 
प्स्य महाबलो नाम सारसो राजासन्मित्रं जम्बुद्वीपे कोपं जनयतु । 
यतः । 
सुगुप्तिमाधाय सुसंहतेन 
5 चलेन वीरो विचरनरातिम्‌ । 
संतापयेच्चेन समं सुतप्त- 
स्तपतेन संघानमुपैति तप्तः? ॥ ५१ ॥ 
राज्ञा 'एवमखु' इति निगद्य विचित्रनामा बकः सुगुस्तलेखं दस्वा 
सिंहलद्रीपं प्रहितः । 

10 अथ प्रणिधिरागल्योवाच-- देव, श्रूयतां तत्रत्यप्रस्तावः । 
एवं तत्र गुश्रोणोक्तम- “देव, यन्मेघवणैस्तत्र चिरमुषितः स वेत्ति 
किं संभेयगुणयुक्तो हिरण्यगर्भो न वा? इति । ततोऽसौ राज्ञा समा- 
हूय एष्ट:--'वायस, कीदृशोऽसौ हिरण्यगर्भः । चक्रवाको मन्त्री 
वा कीदृशः |” वायस उवाच-- देव, हिरण्यगर्भो राजा युधिष्ठि- 

15 रसमो महाशयः चक्रवाकसमो मन्त्री न क्वाप्यवलोक्यते ।' रा- 
जाइ--यच्ेवं तदा कथमसौ त्वया वञ्चितः ।' विहस्य मेषवर्णेः 
प्राह-देव, 

' विश्वासप्रतिपनानां वञ्चने का विदग्धता । 
अङ्कमारुह्य सुप्तं हि हत्वा किं नाम पौरुषस्‌ ॥ ५२ ॥ 
20श्रणु देव, तेन मन्तिणाहँ प्रथमद्शन एव ज्ञातः | किंतु महाश- 
योऽसौ राजा । तेन मया विम्रझव्धः । तथा चोक्तम्‌ 
आत्मौपम्येन यो वेत्ति दुर्जनं सत्यवादिनम्‌ | 
स तथा वश्च्यते धूतै्रीह्मणइछागतो यथा’ ॥ ५३ ॥ 
राजोवाच--“कथमेतत्‌ ।? मेघवर्णः कथयति-- 
95 कथां ९ | 
असि गौतमस्यारण्ये प्रखुतयज्ञः कश्चिठ्ठाह्मणः । स च यज्ञाथै 
` आमान्तराच्छागसुपक्रीय स्कन्धे नीत्वा गच्छन्धूतत्रयेणावलोकितः | 

संधिः | १२३ 


ततस्ते धूर्ता यथ्चेष च्छागः केनाप्युपायेन लभ्यते तदा मतिग्रकर्षो 
भवतीति समालोच्य बृक्षत्रयतले क्रोशान्तरेण तस्य ब्राह्मणस्या- 
रामने प्रतीक्ष्य पथि स्थिताः । तत्रैकेन धूर्तेन गच्छन्स त्राह्मणो- 
5मिहित:---'भो ब्राह्मण, किमिति कुक्कुरः स्कन्धेनोह्यते ।! वि- 
प्रणोक्तम्‌- “नायं श्वा, किंतु यज्ञच्छागः |! अथानन्तरस्थितेना- 
न्येन धूर्तेन तथैवोक्तम्‌ । तदाकर्ण्य ब्राह्मणशछागं भूमौ निधाय 
मुहुर्निरीक्ष्य पुनः स्कन्धे कृत्वा दोलायमानमतिश्चलितः । यतः । 
मतिर्दोलायते सत्यं सतामपि खळोक्तिमिः | 
तामिर्विश्वासितश्चासौ ग्रियते चित्रकणवत? || ५४ ॥ 
राजाह--“कथमेतत्‌ |! स कथयति 10 


कथा १० । 
अस्ति कसिश्चिद्वनोद्देशे मदोत्कटो नाम सिंहः । तस्य सेवका- 
खयः काको व्याघ्रो जम्बुकश्च । अथ तेश्रेमद्विः कश्चिदुष््रो दष्टः ए- 
ष्टश्व--'कुतो भवानागतः साथौद्धष्टः ।' स चात्मवृत्तान्तमकथयत्‌ । 
ततस्तैर्नीत्वा सिंहेऽसौ समर्पितः । तेनाभयवाचं दत्त्वा चित्रकर्ण 15 
इति नाम कृत्वा स्थापितः । अथ कदाचिस्सिहस्य शरीरवेकल्याङ्गः 
रिवृष्टिकारणाच्चाहारमरभमानाख्ते व्यग्रा बभूबुः । ततस्तेरालोचि- 
तम्‌--*चित्रकणमेव यथा खामी व्यापादयति तथाबुष्ठीयताम्‌। 
किमनेन कण्टकभुजा | व्याध्र उवाच--'खामिनाभयवाचं दऽ 
त्वानुगृहीतः, तत्कर्थमेवं संभवति ? काको ब्रूते-*इह समये 20 
परिक्षीणः खामी पापमपि करिष्यति । यतः | 
त्यजेतलुधार्ता महिला खपुत्र 
खादेत्कुधातो भुजगी खमण्डम्‌ । 
बुभुक्षितः किं न करोति पापं 
क्षीणा नरा निष्करुणा भवन्ति ॥ ५५ ॥ 25 
अन्यच्च । ४ 

१२४ हितोपदेशे 


नड मत्तः प्रमततश्चोन्मत्तः श्रान्तः क्रुद्धो बुभुक्षितः । 


डब्धो भीरुस्त्वरायुक्तः कामुकश्च न धर्मवित्‌? ॥ ५६ ॥ 
इति संचिन्त्य सर्वे सिंहान्तिकं जग्मुः । सिंहेनोक्तम्‌- “आहाराश्रै 
किंचित्माप्तम्‌ |? तेरुक्तस्‌- “यल्लादपि न प्राप्त किंचित्‌ |! सिं- 
5 हेनोक्तम्‌--'कोऽधुना जीवनोपायः ॥ काको वदति--'देव, 
खाधीनाहारपरित्यागात्सरवनाशोऽयमुपखिंतः । सिंहेनोक्तम्‌ 
अत्राहारः कः खाधीनः ।? काकः कर्णे कथयति--“चित्रकर्णः? 
इति । सिंहो भूमिं स्पृष्टा कणौ स्प्रशति | अभयवाचं दत्त्वा धृतो- 
ऽयमस्माभिः ।' तत्कथमेवं संभवति । तथा च | 
10 न भूप्रदानं न सुवर्णदानं 
न गोमदानं न तथान्नदानम्‌ । 
यथा वदन्तीह महाप्रदानं 
सर्वेषु दानेप्वभयम्रदानम्‌ || ५७ ॥ 
अन्यच्च । 
15 सर्वकामसमृद्धस्य अश्वमेधस्य यत्फलम्‌ | 
तत्फलं लभते सम्यग्रक्षिते शरणागते? || ५८ ॥ 
काको त्रूते--“नासौ खामिना व्यापादयितव्यः । किंत्वसमाभिरेव 
तथा कतेव्यं यथासौ खदेहृदानमज्गीकरोति ।' सिंहसचछुत्वा तूष्णीं 
खितः । ततोऽसौ रूव्धावकाशः कूटं कृत्वा सर्वीनादाय सिंहा- 
20 न्तिकं गतः | अथ काकेनोक्तम्‌--“देव, यल्लादप्यहारो न प्राप्तः । 
अनेकोपवासखिन्नः खामी । तदिदानीं मदीयमांसमुपभुज्यताम्‌ । 
यतः | 
` खामिमूला भवन्त्येव सवीः प्रकृतयः ख॒ । 
समूलेप्वपि बृक्षेषुः प्रयलः सफलो नृणाम्‌? || ५९ ॥ 
25 सिंहेनोक्तम- “वर प्राणपरित्यागः । न पुनरीदृशि कर्मणि प्रवृ- 
त्तिः ॥ जम्बुकेनापि तथोक्तम्‌ । ततः सिंहेनोक्तम्‌--“मैवम्‌ |! अथ 

संधिः । १२५ 


व्याब्रेणोक्तस्‌--'मददेहेन जीवतु खामी / सिंहेनोक्तम्‌-न क- 
दाचिदेवमुचितम्‌ ।' अथ चित्रकर्णो$पि जातविश्वासस्तथैवात्मदान- 
माह । ततस्तद्वचनात्तेन व्याप्रेणासौ कुक्षिं विदार्य व्यापादितः 
सर्वेभक्षितः । अतोऽहं त्रवीमि--*मतिदोलायते सत्यम? इत्यादि ॥ 
ततस्तृतीयधूर्तवचनं श्रुत्वा खमतिश्रमं निश्चि छागं त्यक्स्वाऽ 
त्राणः खात्वा गृहं ययौ । स छागसेधूर्तेर्नीत्वा भक्षितः । अतो- 
ऽहं ब्रवीमि--“आत्मौपम्येन यो वेत्ति’ इत्यादि ॥ राजाह 
'मेघवणे, कथं शत्रुमध्ये त्वया चिरमुषितस्‌ । कथं वा तेषामनुनयः 
कृतः ।! मेघवर्ण उवाच-- देव, खामिकायार्थिना खप्रयोजनव- 
शाद्वा किं न क्रियते । पश्य । 10 

लोको वहति किं राजन्न मुश्ना दग्धमिन्धनम्‌ । 

क्षार्यन्नपि वृक्षा ङ्गि नदीवेका निक्कन्तति ॥ ६० ॥ 
तथा चोक्तम्‌ | 


स्कन्धेनापि वहेच्छत्रूस्कार्यमासाद बुद्धिमान्‌ । 


यथा वृद्धेन सर्पेण मण्डूका विनिपातिताः ॥ ६१ ॥ 15 
राजाह- “कथमेतत्‌ ।' मेघवर्णः कथयति-- 


कथा ११ । 2 
असि जीर्णोद्याने मन्दविषो नाम सरः । सो5तिजीणेतयाहार-...” 
मप्यन्ेष्टुमक्षमः सरस्तीरे पतित्वा खितः । ततो दूरादेव केनचिन्म- 
ण्ड्केन इष्टः । पृष्टश्चकिमिति त्वमाहारं नान्विप्यसि । सर्पो-20 
ऽवदत्‌ “गच्छ भद्र, मम उद्धुभाग्यस्य प्रश्नेन किम्‌ ।” ततः सं- 
कू. कथ्यताम? इत्याह । सर्पो- 
उप्याह--भद्र, ब्रह्मपुरवासिनः श्रोत्रियस्य कोण्डिन्यस्य पुत्रो 


- विद्तिवर्षींयः सर्वगुणसंपन्नो दुर्देवान्मम नृशंसखभावादृष्ट:ः । तं 


पुत्र सुशीरनामानं मृतमालोक्य मूर्च्छितः कौण्डिन्यः प्रथिव्यां ठ-% 

लोठ । अनन्तरं त्रह्मपुरवासिनः सर्वे वान्धवासतत्रागत्योपविष्टाः । 
तथा चोक्तम्‌ 


ANN 


उत्सवे व्यसने युद्धे दु्िक्षे राष्ट्रविछ्वे । 
राजद्वारे शमशाने च यस्तिष्ठति स वान्धवः’ ॥ ६२ ॥ 
5 तत्र कपिलो नाम खातको5वदत---'अरे कौण्डिन्य, मूढोऽसि तेनैवं 
विलपसि श्रणु । 
क्रोडीकरोति प्रथमं यथा जातमनित्यता । 
धात्रीव जननी पश्चाचथा शोकस्मं कः क्रमः ॥ ६३ ॥ 
क गताः प्रथिवीपालाः ससैन्यबलवाहनाः । 
10 वियोगसाक्षिणी येषां भूमिरद्यापि तिष्ठति ॥ ६४ ॥ 
अपरं च । 
कायः संनिहितापायः संपदः पदमापदाम्‌ । 
समागमाः सापगमा सर्वमुत्पादि भङ्कुरम्‌॥ ६५ ॥ 
ह प्रतिक्षणमयं कायः क्षीयमाणो न लक्ष्यते । 
1 आमकुम्भ इवाम्भःस्थो विशीर्णः सन्विभाव्यते ॥ ६६ ॥ 
आसन्नतरतामेति मृत्युजन्तोर्दिने दिने । 
' आघातं नीयमानस्य वध्यस्येव पदे पदे ॥ ६७ ॥ 
अनित्यं यौवनं रूपं जीवितं द्रव्यसंचयः । 
¬ ऐश्वर्य प्रियसंवासो मुद्येत्तत्र न पण्डितः ॥ ६८ ॥ 
20 ` यथा काष्ठं च काष्ठ च समेयातां महोदधौ । 
समेत्य च व्यपेयातां तद्वङ्तसमागमः ॥ ६९ ॥ 
यथा हि पथिकः कश्चिच्छाट्रास्ःरश्रित्य तिष्ठति । 
. विश्रम्य च पुनर्गच्छेतद्वद्वतपवागमः ॥ ७० ॥ १ 
अन्यच । डर : 
25 ` पञ्चमिर्निमिते देहे पञ्चत्वं च पुनर्गते । | १ i 
खां खां योनिमनुप्रासते तत्र का परिदेवना || ७१॥ . 

